

ہفت روزہ

خدا مِلّٰتِ اِلٰہیہ

بیک لکچر
شیخ الفیہ حضرت مولانا محمد علی رحمہ
شیراز والہ دروازہ لاہور

۱۹۶۲
۲۹

پیک از مطبوعات انجمن خدام الدین لاہور

احکامِ نبی ﷺ

عَنْ أَبِي سَعِيدٍ الْخَدْرِيِّ رَضِيَ اللَّهُ عَنْهُ قَالَ: بَيْنَمَا نَحْنُ فِي سَفَرٍ إِذْ جَاءَ رَجُلٌ عَلَى رَاحِلَةٍ لَهُ فَجَلَّ يَضْرِبُ بَصَرَهُ يَمِينًا وَشِمَالًا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَنْ كَانَ مَعَهُ فَضْلٌ ظَهَرَ فَلْيَعُدَّ بِهِ عَلَى مَنْ لَا ظَهَرَ لَهُ وَمَنْ كَانَ لَهُ فَضْلٌ زَادَ فَلْيَعُدَّ بِهِ عَلَى مَنْ لَا زَادَ لَهُ فَذَكَرَ مِنْ أَصْنَانِ الْمَالِ مَا ذَكَرَهُ حَتَّى رَأَيْنَا أَنَّهُ لَا حَقَّ وَلَا حِدَّ بَيْنَنَا فِي فَضْلٍ — (رَوَاهُ مُسْلِمٌ)

ترجمہ! حضرت ابو سعید خدری رضی اللہ عنہ بیان کرتے ہیں کہ ہم ایک سفر میں تھے، کہ اچانک ایک شخص اپنی سواری پر آیا، تو وہ اپنی نگاہ دائیں اور بائیں گھمانے لگا تو رسول اللہ صلی اللہ علیہ وسلم نے ارشاد فرمایا کہ جس شخص کے پاس ایک سواری سے زائد سواری ہو، وہ اس شخص کو دے دے جس کے پاس کوئی سواری نہیں ہے اس شخص کی سواری ہوئی تھی، جس پر وہ سفر نہیں سکتا تھا، اور جس شخص کے پاس کھانے کا سامان زیادہ ہو، وہ اس کو دے دے جس کے پاس کھانے کو نہیں ہے اس کے بعد آپ نے مال کے اور اقسام کو گنتا شروع کیا جتنی کہ ہم نے خیال کیا، کہ کسی شخص کا ضرورت سے زائد چیزیں کوئی حق نہیں ہے۔

عَنْ جَابِرٍ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ

وَسَلَّمَ أَنَّهُ أَرَادَ أَنْ يَغْزُو فَقَالَ: يَا مَعْشَرَ الْمُهَاجِرِينَ وَالْأَنْصَارِ، إِنَّ مِنْ إِخْوَانِكُمْ قَوْمًا كَيْسَ لَهُمْ مَالٌ وَلَا عَشِيرَةٌ فَلْيَعْمُرُوا أَحَدَكُمْ إِلَيْهِ الرَّحْلَيْنِ أَوْ الثَّلَاثَةَ، فَإِذَا لَحِظْنَا مِنْ ظَهْرِ يَحْمِلُهُ، إِنْ عَقِبَهُ كَعَقِبَةِ نَتْنٍ أَحَدِهِمْ قَالَ: فَضَمْتُ إِلَى اثْنَيْنِ أَوْ ثَلَاثَةٍ مَالِي إِلَّا عَقِبَةَ كَعَقِبَةٍ... أَحَدُهُمْ مِنْ جَمَلِي، رَوَاهُ أَبُو دَاوُدَ

ترجمہ! حضرت جابر رضی اللہ عنہ رسول اللہ صلی اللہ علیہ وسلم سے نقل کرتے ہیں کہ آپ نے ایک غزوہ کا ارادہ کیا تو ارشاد فرمایا کہ اے مہاجرین و انصار کی جماعت تمہارے بھائیوں میں ایک ایسی جماعت ہے کہ نہ اس کے پاس مال ہو اور نہ ان کا کوئی قبیلہ، سو تم میں سے ہر ایک اپنے ساتھ دو یا تین آدمی شامل کرے اس لئے کہ نہیں ہے ہم میں سے کسی کے لئے کسی سواری میں سے جس کو وہ لئے جا رہا ہے مگر نوبت بہ نوبت سواری ہونا کہ ان میں سے ہر ایک دوسرے کی مدد کرتا ہے جابر رضی اللہ عنہ بیان کرتے ہیں کہ میں نے اپنے ساتھ دو یا تین کو شامل کر لیا میرے لئے نہیں تھا مگر ایک مرتبہ سواری ہونا ان کے ایک آدمی کے سوار ہونے کے برابر میرے اونٹ میں (ابوداؤد) وَعَنْهُ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَخْلُفُ فِي الْمَسِيرِ حَيْزُجِي الضَّعِيفِ وَبِزْدَتٍ وَيَذْخُلُ لَهُ رَوَاهُ أَبُو دَاوُدَ بِإِسْنَادٍ حَسَنٍ

ترجمہ! حضرت جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم سفر میں پیچھے چلا کرتے تھے تاکہ کمزور سواری کو ہٹائیں اور جو شخص پیادہ یا ہو اس کو اپنی سواری پر سوار کریں اور اور ان کے لئے دعا کریں ابوداؤد نے اسناد حسن کے ساتھ اس حدیث کو ذکر کیا ہے

عَنْ ابْنِ عُمَرَ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا اشْتَوَى عَلَى بَعِيرِهِ خَارِجًا إِلَى سَفَرٍ كَثِيرٍ ثَلَاثًا ثُمَّ قَالَ سُبْحَانَ الَّذِي سَخَّرْنَا هَذَا وَمَا كُنَّا لَهُ مُقَرَّنِينَ وَإِنَّا إِلَى مَرَاتِنَا لَمُنْقَلِبُونَ، اللَّهُمَّ إِنَّا نَسْأَلُكَ فِي سَفَرِنَا هَذَا الْبَرَّ وَالْتِقَايَ وَصِنَ الْعَمَلِ مَا حَرَضَنِي اللَّهُمَّ هَوْنٌ عَلَيْنَا سَفَرِنَا هَذَا وَطُوبَى عَنَّا بَعْدَهُ اللَّهُمَّ أَنْتَ الصَّاحِبُ فِي السَّفَرِ وَالْخَلِيعَةُ فِي الْإِهْلِ اللَّهُمَّ إِنِّي أَعُوذُ بِكَ مِنْ وَعْثَاوِ السَّفَرِ وَكَآبَةِ الْمُنْتَظَرِ وَسُوءِ الْمُنْقَلَبِ فِي الْمَالِ وَالْأَهْلِ وَالْوَلَدِ وَإِذَا رَجَعَ قَائِلُهُمْ وَزَادَ فِيهِمْ الْيُؤُونَ تَائِبُونَ عَابِدُونَ لِرَبِّنَا حَامِدُونَ (رَوَاهُ مُسْلِمٌ)

ترجمہ! حضرت ابن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم جب سفر میں جاتے تھے تو پہلے تین مرتبہ اللہ اکبر کہتے اور پھر یہ دعا پڑھتے (ترجمہ) پاک ہے وہ ذات جس نے فرمانبردار کیا ہمارے لئے اس سواری کو اور ہم کو اس کی طاقت حاصل نہ تھی اے اللہ ہم اپنے پروردگار کی طرف لوٹنے والے ہیں، اے اللہ ہم تجھ سے اپنے سفر میں نیکی اور تقویٰ کا سوال کرتے ہیں اور اس عمل کا جس سے تو راضی ہو، اے اللہ ہمارے ایک اس سفر کو آسان فرما اور اس کی درازی کو ہمارے لئے لیٹ دے اے اللہ تو ہی ہمارا نگہبان ہے اور خبر گیر ہے ہمارے گھر کے آدمیوں کا اے اللہ میں تجھ سے سفر کی مشقت و شدت سے پناہ مانگتا ہوں اور غمگین امور کے پیش آنے سے اور واپسی کی برائی سے اپنے مال اور اہل و عیال میں اور جب آپ سفر سے واپس آتے تب بھی آپ یہی کلمات فرماتے

خدا الدین

الاکھوڑ

ایڈیٹر
منظر حسین
نظر

ششماہی ۲۶

سالانہ چندہ ۱۱ روپے

جلد ۹ ۲۹ نومبر ۱۹۶۳ء بمطابق ۲۲ رجب المرجب ۱۴۰۳ء شمارہ ۲۹

عراق کا حالیہ انقلاب

قارئین خدام الدین کو یاد ہوگا کہ ہم اپنے اداریہ کالموں میں بار بار اس حقیقت کا اظہار کر چکے ہیں کہ عربوں کی غالب اکثریت صدر ناصر کی حامی اور انہیں اپنا لیڈر انجات دہندہ اور ہیرو خیال کرتی ہے۔ چنانچہ اسی مفروضہ کی بناء پر ہماری شروع سے بیچھی تلی رائے ہے کہ مشرق وسطیٰ میں کوئی حکومت صدر ناصر کی مخالفت کر کے نہ سکھ کا سانس لے سکتی ہے اور نہ ہی دیر تک قائم رہ سکتی ہے۔ عراق کے حالیہ انقلاب نے بھی ہمارے اس دعوے کی تصدیق کی ہے اور حقیقت روز روشن کی طرح ہمارے سامنے آگئی ہے کہ صدر ناصر مشرق وسطیٰ کی عظیم قوت اور عربوں کے محبوب رہنما ہیں۔ یہ ہو سکتا ہے کہ صدر ناصر کے مخالف ان کی مذہبی سرگرمیوں کو آڑ بنا کر ان کے خلاف زہرا لگیں، خود ہیں بھی ان کی زندگی کے مذہبی رُخ سے بجا طور پر اختلاف ہے مگر ان کی حب الوطنی عربوں کے کار (C) سے وفاداری ان کی سر بلندی و آزادی کے لئے جدوجہد کا جذبہ ذاتی دیانت شک و شبہ سے بالاتر ہے۔ یہی وجہ ہے کہ عرب ان سے محبت کرتے ہیں اور وہ اہستہ بہتہ عرب عوام و خواص کے دلوں میں گھر کرتے جا رہے ہیں۔ عراق کے موجودہ صدر عبد السلام عارف جنہوں نے فرج کی امداد سے ملک کی عنان اقتدار کھلے طور پر اپنے قبضہ میں کر لی ہے ابھی صدر ناصر کے سرگرم مؤید اور عرب اتحاد کے سلسلے میں ان کے بہت بڑے حامی ہیں۔ اسی لئے عراق میں ان کی کامیابی کو ناصر پسندوں کی فتح سے تعبیر کیا جا رہا ہے۔ بہر حال عراق میں اس وقت صدر ناصر کے حامیوں کی حکومت ہے اور حالات پوری طرح صدر عارف کے کنٹرول میں ہیں جہاں تک صدر کی مخالفت بعث پارٹی کا تعلق ہے ملک میں اس کے اثر و رسوخ سے بھی انکار نہیں کیا جاسکتا۔ چنانچہ اگر چند گھنٹوں کا فرق اٹھے نہ آتا تو وہ صدر عارف کو بھی سبقت لے جاتا۔

سے ہٹا دیتی اور حکومت پر خود قابض ہو جاتی کیونکہ وہ حکومت میں اس قدر بارسوخ ہو چکی تھی کہ صدر عارف صرف برائے نام صدر رہ گئے تھے۔ دوسری طرف پارٹی نے شام کے مرد آہن اور وزیر اعظم یلچر جنرل امین الحفیط سے بھی ساز باز کر دکھا تھا۔ چنانچہ اسی باز کے نتیجے میں شامی وزیر اعظم اپنی کابینہ کے دو دیگر وزراء اور بعث پارٹی کے جنرل سیکریٹری مائیکل افلاک کی معیت میں انقلاب کے دن عراق میں موجود تھے اور اسی پاداش میں شام ریڈیو کی تازہ ترین اطلاعات کے مطابق بغداد کے ایک ہسپتال میں نظر بند ہیں۔ غرضیکہ صدر عارف کے مخالفین کی تمام کوششیں ناکام اور ان کی امیدیں خاک میں مل چکی ہیں۔ اور اس طرح بعث پارٹی کے اہتمام سے شام اور عراق کی ملی جملگی کی جو عمارت تعمیر ہوئی تھی ہمارا ہو کر رہ گئی ہے مزید برآں یہ تمام واقعات اس بات کی غمازی کرتے ہیں کہ اب شام میں کوئی آتش فشاں پھٹنے والا ہے اور وہاں کی بعث سرکار بھی غریب کسی انقلاب کا تختہ مشق بننے والی ہے۔ تاہم عراق و شام کے غیر یقینی حالات کے پیش نظر اس سلسلہ میں کوئی واضح پیش گوئی نہیں کی جاسکتی مگر عراق کے باب میں یہ ضرور کہا جاسکتا ہے کہ صدر عارف مصر سے اپنے تعلقات استوار کرنے کی ہر ممکن سعی عمل میں لائیں گے اور ان کی کوششوں سے عراق میں ناصر پسندوں کو بہت زیادہ فروغ حاصل ہوگا۔ پھر بھی اس بارے میں کوئی قطعی بات محض اس لئے نہیں کہی جاسکتی کہ بعث پارٹی بھی عوام کے ایک طبقہ کی نمائندہ ہے اور ملک میں اس کے مسلح رضا کاروں کی بہت بڑی تعداد موجود ہے جو کسی وقت بھی موجودہ اقتدار کے لئے دردمہر کا باعث بن سکتی ہے۔ چنانچہ اسی خدشہ

اور موجودہ اقتدار کے بقا و تحفظ کی خاطر صدر عارف کی حکومت نے رضا کاروں کو غیر مسلح کرنے اور ان کی تنظیم کو کچل دینے کے اقدام سے اپنے کام کا آغاز کیا ہے مزید برآں صدر عارف کا بعث پارٹی کے اعتدال پسند گروپ کو اپنی کابینہ میں شامل کرنا اور گزشتہ وزیر اعظم کو نائب صدر مقرر کرنا اسی حقیقت حال کا غماز ہے ہماری رائے میں صدر عارف کا یہ اقدام ان کی فراست و دانشمندی اور موقع شناسی کا کھلا ہوا نشان ہے اور ان سے توقع کی جاسکتی ہے کہ وہ اپنے حکیمانہ انداز کے باعث عرب اتحاد کی تحریک کو آگے بڑھانے میں کامیاب ہوں گے۔

ملا
توحید باری

میں کھوکھری راہیں سب دولت دُنیا

سمجھا کہ کچھ اس سمجھی سوا میر لئے ہے

اللہ کے رستے ہی میں موت آئے مسیحا

اکسیر ہی ایک دوا میر لئے ہے

کیا دے ہو ہوساری اُنی بھی مخالف

کافی ہے اگر ایک خدا میر لئے ہے

توحید تو یہی کہ خدا شہر میں کہہ دے

میں بندہ دو عالم سے خفا میر لئے ہے

محمد علی ججوہر

مجلد ۱۳ منقذہ جمعرات ۲۱ نومبر ۱۹۹۳ء بمطابق ۲ رجب المرجب ۱۴۱۴ھ

تقویٰ

جانشین شیخ التفسیر حضرت مولانا عبید اللہ النور مدظلہ العالی

مکتبہ: خالد سلیم

بسم اللہ الرحمن الرحیم
الحمد لله وحده وسلام على
عباده الذين اصطفى اما بعد
يا ايها الذين امنوا اتقوا الله ولا تنظروا
ما قدّم من ثمن ليجذبوا وانظروا الله
الله خير رباً لمن اتقوه

ترجمہ: اے ایمان والو! اللہ
سے ڈرو اور تقویٰ اختیار کرو۔ اور ہر
شخص کو چاہیے کہ وہ دیکھے اور غور کرے
کہ اس نے کل کے لئے یعنی آخرت کے
لئے کیا عمل کئے ہیں اور دیکھو اللہ سے
ڈرتے رہو۔ وہ تمہارے سب عملوں سے
پوری طرح خبردار ہے
اس تقویٰ کے لئے قرآن و حدیث میں
بہت زیادہ تلقین کی گئی ہے۔ یعنی انسان
کی ایسی حالت ہو جائے کہ وہ ہر دم
اللہ تعالیٰ کی یاد میں مستغرق رہے۔ اپنے
کام و خدمت میں حلال طریقے سے وقت
صرف کرے اللہ تعالیٰ کی نافرمانی کا مرتکب
نہ ہو۔

حضرت فرمایا کرتے تھے کہ یہ ساری
عداوتیں، پوری، دُکیتی، قتل وغیرہ اسلئے
ہیں کہ خوف خدا نکل گیا ہے جب انسان
کے دل سے خوف خدا نکل جائے۔ تو
یہ دہندوں سے بھی بڑھ کر ظالم بن جاتا ہے
ہر کام یا یہ تکمیل تک یا شوق سے
پہنچتا ہے یا خوف سے طالب علم کو اگر
یہ خوف ہو کہ میری ناکامی کی وجہ سے
بے عزتی ہوگی۔ استاد والدین کی نظروں
میں ذلیل ہوں گا۔ میرا سال ضائع ہو جائے
گا۔ تو اس خوف سے وہ پڑھے گا۔ اور
خوب محنت کرے گا۔ یا

اگر کسی کو کسی فن میں کمال حاصل کرنے
کا شوق ہو کہ میں سب کی نظروں میں مقبول
بن جاؤں۔ میں حق طریقے سے اس میں
کامیاب ہو جاؤں تو یہ شوق اس کو کامیابی
تک پہنچا دے گا۔

قرآن کریم نے بھی انسان کو شوق و خوف
دونوں کی تعلیم دی ہے۔ جنت اور اس
کی نعمتوں کو حاصل کرنے کا شوق اور دوزخ
کی آگ سے خوف و دوزخ ضروری ہیں۔ جس طرح
بجلی کی دو تاریں ہٹنے سے کرنٹ پیدا ہوتا
ہے۔ اور روشنی ہوتی ہے۔ اسی طرح شوق
اور خوف کی دو تاروں سے زندگی کی گاڑی
چلتی رہے گی۔ انسان خوف کی وجہ سے
برائی سے بچے گا اور شوق کی وجہ سے نیکی
کے کام کرے گا۔

حضور علیہ الصلوٰۃ والسلام نے فرمایا کہ
اللہ تعالیٰ کو انسان کے دو قطروں اور دو نشانوں
سے زیادہ کوئی چیز محبوب نہیں۔ ایک وہ قطرہ
جو اللہ کی خشیت اور خوف سے نکلے۔ اور دوسرا
جو جوش محبت میں نکلے۔ ایک وہ نشان جو میدان
جنگ میں زخم کا لگ جائے اور دوسرا
جو نماز پڑھنے سے پیشانی اور گتھے میں لگ
جائے۔

حضرت خالد بن ولید فرمایا کرتے تھے کہ
میرے جسم میں ایک بالشت بھی جگہ ایسی نہیں
جہاں زخم کا نشان نہ ہو۔

حدیث میں ہے کہ اللہ تعالیٰ کو سب سے
زیادہ بندے کی سجدے کی حالت پسند ہے
اسی لئے سجدہ بغیر اللہ حرام ہے

حضور علیہ الصلوٰۃ والسلام نے فرمایا کہ
اللہ تعالیٰ لعنت کرے یہود و نصاریٰ پر کہ
انہوں نے اپنے نبیوں کی قبروں کو سجدہ گاہ
بنایا۔ آپ نے آخر وقت میں اللہ تعالیٰ
سے دعا مانگی تھی کہ یا اللہ میری قبر کو سجدہ
نہ بنانا۔ حضور صلی اللہ علیہ وسلم کی دعا قبول
ہوئی۔ آج حضور صلی اللہ علیہ وسلم اور صحابہ
گرام اور خلفائے راشدین کے مزارات سجدہ
گاہ سے بچے ہوئے ہیں لیکن انیس ہے کہ
اویسا گرام کے مزارات پر سجدے ہوتے ہیں
لیکن فرض نماز کی باطل پرواہ نہیں۔
اللہ تعالیٰ سب گم کردہ راہ ہمایوں
کو ہدایت عطا فرمائے اور اہل اللہ اور علمائے

گرام کو دما انا علیہ و صحابی کے
طریقے پر چلنے کی توفیق عطا فرمائے۔ آمین!
میں تقویٰ کے متعلق عرض کر رہا تھا
اللہ تعالیٰ فرماتے ہیں کہ مجھ سے ڈرو
تقویٰ اور پرہیزگاری اختیار کرو۔ اور
موت بھی تمہاری اسی حالت میں آئے۔
ہمارا کوئی عمل اللہ تعالیٰ سے
پشیمند نہیں۔ ہم لوگوں کی نظروں سے
چھپ سکتے ہیں لیکن اللہ تعالیٰ سے
نہیں چھپ سکتے

ایک اللہ والے کا واقعہ ہے کہ
انہوں نے اپنے دو مریدوں کا امتحان
لینے کے لئے ان کو ایک ایک مرغی دی کہ
اسے ایسی جگہ جا کر ذبح کرو۔ جہاں کوئی
نہ دیکھ رہا ہو۔ تھوڑی دیر کے بعد ایک
مرغی ذبح کر کے لے آیا۔ اور دوسرا
اسی طرح زندہ واپس لے آیا۔ اس سے
وجہ پوچھی تو اس نے جواب دیا کہ مجھے
کوئی ایسی جگہ نہیں ملی۔ جہاں اللہ تعالیٰ
کی ذات نہ دیکھ رہی ہو۔

اللہ تعالیٰ کی ذات ہر جگہ موجود
ہے۔ ہمارے ہر حال سے باخبر ہے۔ اس
لئے میں کبھی چھپ کر بھی برائی نہیں کرتی
چاہیے۔ پیٹھے پیچھے چھپی کر بھی غیبت
کرنی ایسی ہے جیسے دوسرے مسلمان بھائی
کا کچا گوشت کھاتا ہے۔

حدیث میں ہے کہ غیبت و چغلی کرنے
والے کو جنت کی بوتلیک نہیں سونگھائی جائے
گی۔ اللہ تعالیٰ اپنے فضل سے ہیں ان
برائیوں سے بچائے۔ آمین!

حضور صلی اللہ علیہ وسلم سے ایک
صحابی نے عرض کیا کہ آپ کے بہت
سے ارشادات اور ہدایات ہیں نے سنی
ہیں۔ مجھے ڈر ہے کہ ساری یاد نہیں رہیں
گی۔ کوئی ایسی جامع نصیحت فرمادی جائے
جو میرے لئے کافی ہو۔ آپ نے ارشاد
فرمایا کہ اپنے علم اور واقفیت کی حد
تک خدا سے ڈرتے رہو۔ اور تقویٰ کے
ساتھ زندگی گزارو۔ یعنی اگر یہ ہی ایک بات
تم نے یاد رکھی اور عمل کیا، تو بس تمہارے
لئے کافی ہے۔

ایک اور حدیث میں ہے کہ مجھے
خوف ہو گا۔ وہ سویرے چل پڑے گا
اور جو سویرے چل پڑے گا۔ وہ منزل پر
بر وقت پہنچ جائے گا۔ ایک حدیث میں ہے
کہ حضور صلی اللہ علیہ وسلم نے فرمایا کہ مجھ
سے زیادہ قریب اور مجھے زیادہ پیارے

خطبہ جمعہ المبارک ۵ رجب المرجب ۱۳۸۳ھ مطابق ۲۲ نومبر ۱۹۶۳ء

رحمت دو عالم صلی اللہ علیہ وسلم کی طرف سے جنت کے ضمانت

جائیں شیخ تفسیر حضرت مولانا علیہ اللہ صاحب انور مدظلہ العالی

قُلْ لِّعَالَمٍ ، لَقَدْ كَانَ لَكُمْ فِي رَسُولِ
اللَّهِ أُسْوَةٌ حَسَنَةٌ
ترجمہ: البتہ تحقیق تمہارے لئے رسول
اللہ میں اچھا نمونہ ہے۔

بزرگانہ محترم!

اللہ جل شانہ نے اپنے بندوں کو اپنی
یاد کے لئے پیدا فرمایا، اور اس کے لئے
نمونہ کامل رحمت دو عالم، نبی آخر الزمان جناب
محمد مصطفیٰ صلی اللہ علیہ وسلم کو قرار دیا ہے
مقصود علیہ السلام، اللہ جل شانہ اور اس
کے بندوں کے درمیان واسطہ میں۔ جو اللہ
تعالیٰ کو راضی کرنا چاہے اس کے لئے
ضروری ہے کہ وہ آپ کی مکمل تابعداری
کریں، آپ کے نقوش قدم کو نشان منزل
مجھے اور آپ کے اقوال و افعال کو ظاہر
اور باطن اپنا حال بنائے۔ خود خداوند قدوس
عز وجل نے اپنی محبت آپ کے اتباع
میں محدود کر دی ہے۔ چنانچہ ارشاد ربانی ہے
قُلْ اِنْ كُنْتُمْ تُحِبُّونَ اللّٰهَ فَاتَّبِعُونِي
يُحْبِبْكُمُ اللّٰهُ

(اے نبی کریم ان سے فرمادیجئے کہ اگر تم
اللہ سے محبت کرتے ہو تو میرا اتباع کرو
تاکہ تم سے اللہ محبت کرے)

مقصود

صاف واضح ہے کہ جو شخص رضائے
الہی کا طالب ہو اور آپ کے اتباع سے
گریز کرے کبھی اللہ تعالیٰ کا محبوب نہیں
بن سکتا اور نہ ہی اللہ تعالیٰ اس سے کبھی
راضی ہو سکتے ہیں۔ اللہ تعالیٰ کا محبوب و
مقبول بندہ فقط وہ بن سکتا ہے جو حضور علیہ
السلام کا سچا تابعدار ہو اور آپ کی سنت

کو اپنا اور سنا بچھونا بنائے۔

قرب الہی کا معیار

بزرگان محترم! یہ بات انسان کو کبھی
نہ بھولنی چاہیئے کہ مقصود بالذات فقط اللہ
جل شانہ کی رضا ہے اور اس کے حصول
کے لئے نمونہ یتیم مکہ، تاجدار مدینہ سرور
دو عالم، رحمۃ للعالمین، خاتم النبیین جناب محمد
مصطفیٰ صلی اللہ علیہ وسلم کی ذات گرامی جو
جن قدر حضور علیہ السلام کا قرب زیادہ
ہوگا اسی قدر قرب الہی میں مرتبہ زیادہ ہو
گا۔ یاد رکھو! مال و دولت، خاندان و نسب
حُسن و جاہت اور منصب و عہدہ قرب الہی
اللہ کا مدار نہیں۔ قرب الہی کے لئے معیار
صرف آنحضرت صلی اللہ علیہ وسلم کی محبت
اور آپ کا اتباع ہے۔

رسول اللہ صلی اللہ علیہ وسلم کا ارشاد گرامی

عَنْ عَبْدِ اللَّهِ بْنِ عُمَرَ رَضِيَ اللَّهُ
عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ لَا يُؤْمِنُ أَحَدُكُمْ حَتَّى يَكُونَ
حَوَاهُ تَبَعًا لِمَا جِئْتُ بِهِ

حضرت عبداللہ بن عمر رضی اللہ عنہ
سے روایت ہے وہ فرماتے ہیں کہ رسول
اللہ صلی اللہ علیہ وسلم نے فرمایا کہ تم میں
سے کوئی شخص اس وقت تک مومن نہیں
ہو سکتا جب تک اس کی خواہش اس چیز کے
تابع نہ ہو جائے جو میں اللہ کی طرف سے
لایا ہوں،

حضور علیہ السلام کا یہ ارشاد گرامی قرآن
عزیز کی مذکورہ آیات کی پوری پوری تائید
کرتا ہے۔ ہمارے لئے ضروری ہے کہ ہم

اس آئینہ میں اپنے خدو خال دیکھیں اور
اپنا جائزہ لیں۔ ایک دوسری حدیث میں
رحمت دو عالم صلی اللہ علیہ وسلم فرماتے

میں: لَا يُؤْمِنُ أَحَدُكُمْ حَتَّى أَكُونَ
أَحَبَّ إِلَيْهِ مِنْ وَالِدِهِ وَنَفْسِهِ وَ
النَّاسِ أَجْمَعِينَ

تم میں سے کوئی شخص اس وقت
تک مومن نہیں ہو سکتا جب تک میں
اس کے نزدیک اس کے باپ اور اس
کی اولاد اور سب لوگوں سے زیادہ محبوب
نہ ہو جاؤں۔

مولانا ظفر علی خاں مرحوم نے اس حدیث
کو یوں نظم کیا ہے۔

حج اچھا، نماز اچھی، روزہ اچھا، زکوٰۃ اچھی
مگر میں باوجود ان کے مسلمان نہیں ہو سکتا!
نہ جنگ کٹ مول میں خواجہ بٹا کی عزت پر
خدا شاہد ہے کامل میرا ایمان ہو نہیں سکتا!

محبت واقعی محبوب کی رہ پر چلتی ہے

ظاہر ہے کہ جن سے اس قدر محبت
ہو کہ وہ دنیا کی ہر شے، مال و اولاد،
بیوی، والدین حتیٰ کہ جان سے بھی زیادہ
عزیز ہو جائے تو اس کی راہ اور اس کی
ہر ہر ادا بھی انسان کو پیاری معلوم ہوگی
اور وہ ہر حال میں یقیناً اُسی کی راہ پر چلے
اس کی راہ کے سوا کوئی دوسری راہ اُسے
اچھی دکھائی نہ دے گی اور اس کی باتوں
کے علاوہ کوئی اور بات اُسے بھی نہ معلوم
ہوگی۔

پس اے براء دلان عزیز

صحیح معنی میں مسلمان وہی ہے جسے
صرف رحمت دو عالم صلی اللہ علیہ وسلم
کا طریق پسند ہو، آپ کے ارشاد و فرمودات
سے سبب محبت ہو اور وہ فقط آپ کی
بتائی ہوئی راہ پر گامزن ہو۔

عبداللہ ابن مبارک رحمۃ اللہ علیہ کا ادب و تحش

ہمارے اسلاف قرآن کریم کے بعد حدیث
نبی کریم صلی اللہ علیہ وسلم کا بے حد ادب و
احترام کرتے تھے چنانچہ حضرت عبداللہ
ابن مبارک کا واقعہ ہے کہ وہ حدیث رسول
اللہ صلی اللہ علیہ وسلم کا درس دے رہے
تھے۔ اثنائے درس شاگردوں نے محسوس کیا
کہ حضرت کا رنگ بار بار متغیر ہوتا ہے لیکن
درس حدیث باقاعدہ جاری ہے۔ حضرت کے

حیات اجتماعی کی اصلاح کے لئے تیر بہشت اور لعنت بے بہا ثابت ہو سکتا ہے اور اس سے معاشرہ کی پوری فضا پاکیزہ اور خوشگوار ہو سکتی ہے۔

نسخہ کے چھ اجزاء اور اصلاح معاشرہ کے چھ بنیادی اصول ہیں۔

۱۔ راست گفاری

معاشرہ کی اصلاح کے لئے معاملات اور لین دین کی صفائی اور گھریلو زندگی کا بدگمانی اور باہمی عدم اعتماد سے پاک ہونا انتہائی ضروری ہے اور ان امور یعنی لین دین، معاملات اور گھریلو زندگی کی بہتری کے لئے سچائی اور راست گفاری کی وہی حیثیت ہی جو جسم کے لئے روح کی حیثیت ہے۔ قرآن عزیز نے اس بارے میں اسی لئے ان الفاظ میں تاکید کی ہے:-

يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۚ يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ ۗ وَاللَّهُ يُطِيعُ اللَّهُ وَرَسُولَهُ فَقَدْ فَازَ فَوْزًا عَظِيمًا

اے ایمان والو! اللہ سے ڈرو اور بات ٹھیک یعنی سچی کیا کرو۔ تاکہ وہ تمہارے اعمال کو درست کرے اور تمہارے گناہ معاف کر دے اور میں نے اللہ اور اس کے رسول کا کہا مانا سوا اس نے بڑی کامیابی حاصل کی۔

حاشیہ شیخ الاسلام

اللہ سے ڈر کر درست اور سیدھی بات کہنے والے کو بہترین اور مقبول اعمال کی توفیق ملتی ہے اور تقصیرات معاف کی جاتی ہیں۔ حقیقت میں اللہ و رسول کی اطاعت ہی میں حقیقی کامیابی کا راز چھپا ہوا ہے جس نے یہ راستہ اختیار کیا مراد کو پہنچ گیا

حاصل

یہ ہے کہ سیدھی اور سچی بات کہنے سے نیک اعمال کی توفیق ہوتی ہے۔ تقصیرات معاف ہوتی ہیں اور انسان اپنی حقیقی کامیابی کو پہنچ جاتا ہے۔ چنانچہ اگر تمام لوگ سچی اور سیدھی بات کہنے والے ہوں تو تمام معاشرے کا کامیابی سے ہمکنار ہونا یقینی ہو جاتا ہے۔

(باقی بر صفحہ ۷)

اور وہ آپ کے ہی اقوال و افعال کو نشان راہ نیا کر اللہ کی رضا کا تمغہ اور جنت میں داخلہ حاصل کر سکتا ہے۔ حکیم کائنات، مقرر موجودات جناب محمد مصطفیٰ صلی اللہ علیہ وسلم نے مسلمان کے لئے جنت میں داخلے اور رضائے الہی کے حصول کے لئے مختلف اوقات میں کئی نسخے تجویز فرمائے ہیں۔ آج ان سے ایک نسخہ آپ حضرات کی خدمت میں پیش کرنے کا شرف حاصل کر رہا ہوں حضور علیہ السلام نے فرمایا ہے کہ جو شخص یہ نسخہ استعمال کرے گا اس کے لئے جنت کا ضامن میں خود ہوں۔ نسخہ مشکوٰۃ شریف کتاب حفظ اللسان میں احمد اور بیہقی کے حوالہ سے درج ہے آپ بھی اسے ملاحظہ فرمائیے، گوش ہوش سے سنئے، لوح دل پر لکھ کر لے جائیے اور اسے اپنا حال بنا کر جنت میں داخلہ کی سعادت حاصل کیجئے۔ نسخہ یہ ہے:-

جنت کی ضمانت

عَنْ عُبَادَةَ بْنِ الصَّامِتِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِضْمَنْوَنِي بَسْتًا أَوْ مَنُوكُمْ أَوْ ثَمَنًا أَوْ دَفْنًا إِذَا أَحَدُكُمْ تَنَمَّ وَأَوْفَا إِذَا وَعَدَ تَنَمَّ وَأَدَّوَا إِذَا مَتَّعْتُمْ وَ أَحْفَظُوا فُرُوجَكُمْ وَ عَصُوا أَيْصَارَكُمْ وَ كَفُّوا أَيْدِيَكُمْ

ترجمہ: عبادہ بن صامتؓ سے روایت ہے انہوں نے کہا، رسول اللہ صلی اللہ علیہ وسلم نے فرمایا کہ تم اپنی طرف سے چھ باتوں کی ضمانت دے دو میں تمہارے لئے جنت کا ضامن بنتا ہوں۔ (۱) جب بات کرو سچ بولو (۲) جب وعدہ کرو تو اسے پورا کرو (۳) جب تمہارے پاس امانت رکھی جائے تو اس کے ادا کرنے میں پس و پیش نہ کرو (۴) اپنی شرمگاہوں کی حفاظت کرو۔ (۵) اپنی نگاہیں نیچی رکھو (۶) اور اپنے ہاتھ کو روکے رکھو۔

ظاہر ہے کہ اگر کوئی مرد مومن اور مسلمان حکیم کائنات، رحمت دو عالم حبیب کبریا جناب محمد مصطفیٰ صلی اللہ علیہ وسلم کا تجویز کردہ مذکورہ بالا نسخہ جو راست گفاری ایقانہ عہد، امانت داری، عصمت کی حفاظت پاکیزگی، نگاہ اور دست درازی سے پرہیز چھ اجزاء سے مرکب ہے استعمال کرے گا حضور علیہ السلام اس کے لئے جنت کے ضامن ہوں گے چھ اگر غور کیا جائے تو یہ نسخہ موجودہ زندگی میں بھی مسلمانوں کی

ادب و احترام اور درس حدیث کی عظمت کے پیش نظر کسی شاگرد کو بھی دوران درس حضرت سے اس امر کے متعلق سوال کرنے کی جرأت نہ ہوتی۔ درس کے خاتمہ پر شاگردوں نے عرض کیا "حضرت! آج کیا ماجرا تھا کہ درس دیتے وقت آپ کا رنگ بار بار بدلتا چلا جاتا تھا اور یوں معلوم ہوتا تھا کہ آپ سخت درود کرب اور بے چینی محسوس کر رہے ہیں؟" حضرت عبداللہ ابن مبارک نے فوراً اپنا کمرہ اٹھا کر دیکھنے کو کہا۔ ایک شاگرد نے کمرہ اٹھایا تو اسے ایک بچھو نظر پڑا جسے فوراً رحم سے علیحدہ کر دیا گیا۔ ارباب سیر نے لکھا ہے کہ درس کے دوران بچھو نے حضرت عبداللہ کو ستر مرتبہ کاٹا مگر آپ نے حیثیت یا ر کے بیان میں فرق نہ آنے دیا اور عشق و محبت اور ادب و احترام کے تقاضوں کو ملحوظ رکھتے ہوئے جان کی قیمت پر بھی اسے بند کرنا گوارا نہ فرمایا۔ آگے یہ علیحدہ بات ہے کہ آپ کی جان محفوظ رہی لیکن بچھو کے کاٹنے کی تکلیف اور دردناک آذیت کا اندازہ کچھ دہی لوگ کر سکتے ہیں جنہیں یا بچھو نے کبھی کاٹا ہو یا انہوں نے بچھو کے کسی کاٹے کو لوٹ پوٹ ہو اور ترپتے دیکھا ہو۔

اللہ کی کروٹوں رحمتیں ہوں ان نفوس قدسیہ اور شمع رسالت کے پروانوں پر جنہوں نے دردناک آذیتیں اٹھائیں اور جان پر کھینا تو پسند کیا مگر اپنے آقا کے ادب و احترام میں کوئی فرق نہ آنے دیا اور حدیث بار کا تکرار کرتے ہوئے دیائے قانی سے رخصت ہوئے۔

حضور کے ادب و احترام کے پیش نظر ہی

بزرگوں نے لکھا ہے کہ جب کوئی شخص درود شریف پڑھے یا حدیث رسول اللہ صلی اللہ علیہ وسلم کا درس سنے تو اسی طرح ادب و احترام سے بیٹھے اور محبت و عقیدت سے درود شریف پڑھے جیسے حضور علیہ السلام سامنے موجود ہیں۔ لیکن اس کا مطلب یہ ہرگز نہیں ہے کہ حضور علیہ السلام اس وقت وہاں موجود ہوتے ہیں جیسا بعض علم سے غاری لوگوں نے یہ عقیدہ گھڑ لیا ہے۔

بہر حال

عرض کرنا یہ مقصود ہے کہ مسلمان کو ہر حال میں اور زندگی کے ہر گوشے میں رسول اللہ صلی اللہ علیہ وسلم کا اتباع لازم ہے

غازی خد بختر کیپٹے

تیسری قسط

ہمارے مذہبی سیاسی رہنما

تازہ خواہی داشتن گرداغہ کا سینہ را
گا ہے گا ہے باز خوال این قصہ پارینہ را

کوہ قاف کا دامن

بالو اگرچہ کبھی ایران کا ایک صوبہ تھا لیکن اس وقت روسیوں کے قبضے میں تھا۔ گرجستان (جارجیا) کی خوبصورتی یہیں سے شروع ہوجاتی ہے۔ خَلَقَ السَّمَوَاتِ وَالْأَرْضَ بِالْحَقِّ وَصَوَّكَ فَخَسَنَ صُورَهُمْ وَاللَّهُ الْمُحِيزُ آيَةُ الْغَائِبِينَ پارتھ ترجمہ: اس نے آسمانوں اور زمین کو ٹھیک طور پر بنایا ہے۔ اور تمہاری صورت بنائی۔ پھر تمہاری صورتیں اچھی بنائیں اور اسی طرف لوٹ کر جانا ہے۔

واقعی صورتیں بنائیں اور اچھی بنائیں۔ سنا کرتے تھے کہ کوہ قاف میں پریاں ہوتی ہیں ہاں بے پر کے پریاں ہیں۔ جو دوست فرانس کی جنگ میں پیرس دیکھ کر آئے تھے کہتے تھے وہاں تو لپ شٹک اور پوڈرے بناؤ سنگار اور خوبصورتی میں اضافہ کیا گیا ہے۔ اصلی اور حقیقی خوبصورتی تو کوہ قاف کے دامن میں ہے۔

چند برس کی بات ہے امیر شریعت سید عطاء اللہ شاہ پیر بخاریؒ اور حضرت شیخ التفسیر پیر و مرشد استاذی المکرم مولانا احمد علی رحمۃ اللہ علیہ موسم سرما کی دھوپ میں شیرالوالہ مسجد کے صحن ہی میں بیٹھے گفتگو فرما رہے تھے ہم دونوں بھائی ان کی باتیں سن رہے تھے۔ بھائی نے کان میں کہا یہی بزرگ ہیں جنہوں نے اللہ کی راہ میں کوہ قاف تک بھیج دیا تھا پیر بخاریؒ نے یہ بات سن لی۔ گڑگڑ کر بولے ”سنو بھائی کوہ قاف تو تمہارے جتنے بھی نہیں دیکھا تھا۔ ہزاروں روپے پلے باندھتے تو کوہ قاف نہ پہنچتے۔ یہ تو اللہ میاں نے تمہیں بہت دی تو تم وہاں پہنچے۔“ ہم نے اُمتاؤ وقتاً کہہ دیا۔ واقعی فعّالٌ بما یُرید۔ جو چاہتا ہے سو کرتا ہے۔ لا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ۔ نہ نیکی کمانے کی ہم میں طاقت ہے۔ اور نہ ہوائی سے بچنے کی ہم میں

قوت ہے۔ علی اور عظیم اللہ تعالیٰ ہی کی توفیق سے ہوتا ہے۔

بہر حال بالو شہر میں ترکی سفیر موجود تھا۔ روسیوں نے یہیں ترکی سفیر کے حوالے کر دیا۔ کوہ قاف کی سردی اور برف باری کا جو بن ٹھنڈا ہو گیا تھا۔ سب کپڑے پھٹ چکے تھے۔ رات کو ایک لحاف اور چند کپلوں میں کٹی کٹی آدمی سوتے تھے۔ رات کا پینٹے گزرتی تو دن لحاف سے جوئیں چلتے گزر جاتا۔ اسی طرح چار ماہ گزر گئے۔

۴ شب سمور گزشت و شب تنور گزشت رات تو گزر ہی جاتی ہے۔ کسی کی سنجاف و سمور کے لحاف میں عیش سے گزر گئی اور کسی غریب کی رات تنور کے ساتھ ٹیک لگائے گزر گئی۔

شیخ التفسیر رحمۃ اللہ علیہ کابل میں

حضرت مولانا احمد علیؒ گفتار و کردار دونوں کے غازی تھے۔ چنانچہ انہوں نے قرآن حکیم کی سیاست سے جہاں سینکڑوں نہیں ہزاروں پنجابیوں کو انگریز کے خلاف کابل بھیجا۔ وہاں خود بھی انہی دنوں مع اہل و عیال کابل پہنچ گئے۔ لیکن حالات تبدیل ہو گئے۔ اگرچہ امام انقلاب مولانا عبید اللہ سندھیؒ کی سعی اور کوشش سے افغان فوجوں نے انگریز فوجوں پر حملہ کر دیا اور امیر امان اللہ افغانستان کے آزاد حکمران بن گئے لیکن صلح کے بعد انگریز کے خلاف کام جاری رکھنا ناممکن کر دیا گیا۔ یہی حالات حضرت شیخ التفسیرؒ کے لئے پیدا ہو گئے۔ ہمارے ہر دو بزرگ اگر سیاسی کام میں حصہ لئے بغیر آرام کی زندگی خاموشی سے بسر کرنا چاہتے تو وہ افغانستان ہی میں مقیم ہو جاتے۔ لیکن وہ اپنے مقصد کے بغیر زندگی بسر کرنا گوارہ نہیں کر سکتے تھے لہذا قرآن کے ذریعہ اسلام کی خدمت کرنا انگریز کے خلاف نفرت پیدا کرنا واپس ہندوستان میں آکر ملن تھا۔ چنانچہ امام انقلاب مولانا سندھیؒ

نے حضرت شیخ التفسیرؒ کو کابل ہی سے واپس کر دیا۔ کہ وہیں جاکر اسلام کی خدمت کریں۔ اپنے ہوطنوں کو قرآن پڑھائیں۔ اس سے اسلام کے دشمن انگریز کی حکومت کمزور ہو گی اور آخر وہ ہندوستان کو چھوڑنے پر مجبور ہو جائے گا۔

خود امام انقلاب روس سے ہوتے ہوئے اناطولیہ (ترکی) جانے کی تیاری میں مصروف ہو گئے۔ ساٹھ یا اڑھتھرائک کے ترک قیدی جو سالہا سال سے زار روس کی قید میں پڑے ہوئے تھے رہا ہو کر اپنے وطن کو یونانیوں کے مقابلے میں ہمارے سامنے کھینچی گئی بنا کر جارہے تھے۔ ہم گاڑی میں بھوں کی پیٹیاں اٹھا کر لاتے تھے لیکن ہماری باری نہ آتی۔

انہی دنوں ہندوستان کا مصطفیٰ انصاف نامی شخص پکڑا گیا جو استنبول (قسطنطنیہ) کی طرف سے اناطولیہ (ترکی) میں داخل ہوا تھا۔ وہ انگریز کا جاسوس تھا۔ مصطفیٰ کمال پاشا کے قتل کھینچے بھیجا گیا تھا۔ اس نے اپنے جرم کا اعتراف کر لیا۔ چنانچہ پھانسی پر چڑھا دیا گیا۔ اس پر ترکوں کو خیال آیا کہ ہم میں بھی کوئی ایسا مجرم نہ ہو چنانچہ پشاور کی پشاور کی کو بالو بھیجا گیا۔ یہ مصطفیٰ کمال پاشا کی طرف سے سفیر کابل بنا کر بھیجا جا رہا تھا۔ اس نے آکر ہمیں سمجھایا کہ تم گرم ملک کے رہنے والے ہو۔ آگے سردی زیادہ ہے۔ تم ہماری مدد کرنا چاہتے ہو تو اپنے ملک جاکر کر سکتے ہو جو ہندوستانی انگریز کی فوج بن کر ہمارے سامنے آتے ہیں انہیں روکو اور روپیہ جمع کر کے ہماری مالی مدد کرو۔ چنانچہ اس مقصد کے ساتھ چھوٹے چھوٹے قافلوں میں ہمیں واپس کیا جانے لگا۔ جو ترکی کی سرحد پر پہنچ بھی گئے انہیں بھی واپس کر دیا گیا ترک فوجوں کی کھٹی میں جہاد کا جذبہ بڑھا ہوا تھا جب ان سے پوچھا جاتا کہ زار روس کی قیدی کتنا عرصہ رہے۔ کوئی اون (دس) کوئی اون (ایک) بارہ) سال کا عرصہ بتاتا۔ اس پر بھی سیدھا گھر جانے کی خواہش کسی کو نہ تھی۔ ہر ایک یہ کہتا کہ یونانیوں کے مقابلے میں پہلے جاؤں گے۔ ترکوں پر جب یونانیوں نے تار تار توڑ چلے شروع کئے تو ترک پیچھے ہٹتے گئے جب یونانی اپنے ملک سے نکل کر اناطولیہ میں کافی دور تک گھس گئے تو ترکوں نے حربی چال چلی۔ ایک جگہ ان پر اس طرح پل پڑے کہ ان کی فوجیں ایک دوسرے سے کٹ گئیں۔ پھر جو گھر گئیں انہیں ایسا تھس تھس کیا کہ کوئی واپس نہ لوٹا اور کئی سال کے لئے مال غنیمت ترکوں کے ہاتھ آ گیا۔

ترک عورتوں میں بھی جہاد نہ جذبہ پایا جاتا

تھا۔ ایک دفعہ برف باری میں ایک ترک عورت ایک پہاڑی پر چڑھی جا رہی تھی۔ اس کی دائیں بخل میں کپڑے میں لپٹی ہوئی چیز تھی اور بائیں بخل میں ننگے سر اس کا بچہ تھا۔ ایک ترک سپاہی نے اس سے کہا کہ اس برف باری میں اس بچے کو کیوں نہیں لپیٹا اور یہ دائیں بخل میں کیا چیز ہے جسے کپڑے میں لپیٹا ہوا ہے؟ اس نے جواب دیا کہ یہ بچہ تو بڑا ہو کر قوم کی خدمت کرے گا۔ اس کی بجائے دائیں بخل میں بم ہے جس کی اس وقت ضرورت ہے۔ اسی لئے اسے مخی سے بچانے کے لئے ڈھانپ رکھا ہے اس پہاڑی کی سچائی سے کافر یونانیوں پر اس بم کو پھینکا جائے گا۔ اپنے بچے کی حفاظت سے اس بم کی حفاظت کی زیادہ ضرورت ہے۔ یہ تھاک ترک عورتوں کا جذبہ جہاد کہ اپنے بچے کو نمونہ ہونے کا خطرہ ہے لیکن اسے خیال ہے تو بم کا زیادہ خیال ہے۔ کہ وہ کسی طرح دشمن کے مقابلے میں کام آجائے۔

جہاں ہندوستان میں علماء ربانی انگریز کی سیاست کے خلاف تقریر کر کے انگریزی حکومت کو کمزور کر رہے تھے وہاں انگریز نے ایسے علماء سو کو خرید رکھا تھا جو انگریز کی ہاں میں ہاں ملا کر عوام کو گمراہ کرتے تھے۔ اسی طرح حقیقی پیران عظام جہاں لوگوں کی روحانی تربیت میں مصروف تھے وہاں جعلی پیر بھی اپنے غلط رومریوں کو ترکوں کے خلاف اکٹائے تھے اور انگریز کی فوج میں انہیں بھرتی کرتے تھے۔ اور ساتھ ہی انہیں تعزید باندھتے ہوئے یہ کہتے تھے کہ تمہاری گولی تو دشمن کو لگے گی لیکن ترکوں کی گولی تمہیں نہیں لگے گی۔

واقعی ہر زمانے میں جہاں حزب اللہ صبح کام کر کے محض مسلمانوں کی رہنمائی کرتا تھا وہاں اس کے مقابلے میں حرص و آرزو کے پیچھے میں جھک رہا تھا حزب الشیطان بھی مقابلہ کرتا رہا۔ انگریز زمینوں اور جاگیروں کا لالچ المیوں کو دیتا رہا۔ دنیا جیفۃ و طالبہا کلاب ماس مردار دنیا کے کتے ہر زمانے میں حق کی مخالفت کرتے رہے۔

شیخ التفسیر حضرت مولانا احمد علی رحمۃ اللہ علیہ نے کابل سے واپس آ کر پھر انگریز کے خلاف درس قرآن شروع کر دیا۔ ایک نماز فجر کے بعد عوام کے لئے جاری کر دیا جس میں عموماً تجارت پیشہ لوگ ہوتے۔ دوسرا درس شام کے بعد ہوتا سکولوں اور کالجوں کے نوجوان طلباء کو قرآن کا ترجمہ اور تفسیر سکھاتے اور وقتاً فوقتاً ان کا امتحان لیتے تھے۔ پرچہ بنتے تھے۔ کبھی خود نمبر دیتے اور کبھی پروفیسر نجم الدینؒ ان پرچوں کو دیکھتے۔

قرآن کی سورتوں کا موضوع، رکوع کا خلاصہ اس کا ماخذ دریافت فرماتے۔ آیات و الفاظ کا ترجمہ پوچھتے۔ سورت کے نتیجے اور شواہد کے متعلق بھی سوالات ہوتے۔ جہاں یہود و نصاریٰ کے امراض بتاتے وہاں مشرک و بدعت سے بھی خوب آگاہ کرتے اور جہالت کے پردوں کو خوب چاک کرتے۔ ہمارا یہ سارا قرآن شام کے بعد تین سال میں ختم کیا آخر میں کچھ عرصہ تقابل مذاہب میں صرف کیا اور اسی طرح درس دینے کا حکم دیدیا۔ چنانچہ انہی کے طریقے پر ہم درس دیتے اور اپنے طلبہ کے پرچے حضرت شیخ التفسیر کی خدمت میں پیش کیتے ایک سال ان کے بڑے صاحبزادے مولانا حبیب اللہ تین ماہ کے لئے فارغ التحصیل علماء کرام کی جماعت میں شامل تھے۔ وہ روایت بیان کرتے ہیں کہ تمہارے طلباء کے امتحان کے جوابات کے پرچے علماء کی جماعت میں پیش کرتے ہوئے اباجی نے فرمایا کہ میرے شاگردوں میں ایسے نوجوان بھی ہیں جو کسی عربی مدرسے کے فارغ التحصیل تو نہیں ہیں، لیکن اس محنت سے قرآن حکیم کو سیکھا کہ اب وہ میرے طریق پر درس دینے کے قابل ہو گئے۔ ہم بھی جب تین سال میں قرآن ختم کرتے تو آخری دو سورتوں کا درس حضرت شیخ التفسیر کو ہی بلا کر دلاتے۔ ایک دفعہ انہوں نے اتنی حوصلہ افزائی کی کہ بغیر کسی طلب کے قرآن حکیم کی وہ سند عطا فرمادی جو ہر سال فارغ التحصیل علماء کرام کو تفسیر قرآن کے خاتمے پر امتحان لے کر عنایت فرمایا کرتے تھے۔ ہذا من فضل ربی۔ آخر سمن آباد لاہور سے بلا کر اچھرہ کی اس مسجد میں امام و خطیب بنا کر بٹھا دیا جسے حضرت شیخ التفسیر نے آج سے قریب بیالیس سال قبل خود مٹی گاڑا اٹھا کر نبوایا اور چار اتوار صبح و شام کے درس میں شریک ہونے والوں کو بھی مزدور کے طور پر لگائے رکھا

حضرت رحمۃ اللہ علیہ کا خط اس زمانے کے خطوط کی یادگار ہے۔ قارئین کرام اس خط سے اندازہ لگائیں کہ حضرت جہاں خود فانی اور بے نفس تھے وہاں وہ اپنے رفقاء اور شاگردوں کو بھی قناعت ہی کا سبق سکھاتے تھے۔ اللہ تعالیٰ عجب ریا اور گمان حق جیسے روحانی امراض ہلک سے بچاتے۔ آمین دخط آئندہ اشاعت میں دیکھئے



قاری منزل چھوٹی جاہ نبریل لاہور

قرآن حکیم کے درس اول کے بعض رفقاء ابھی تک زندہ ہیں۔ کراچی میں خواجہ عبدالوہید صاحب انگریزی میں پندرہ روزہ اخبار اسلام شائع کر رہے ہیں۔ لاہور میں سید محمد عبداللہ ایم اے، پی ایچ ڈی۔ اور ٹینٹل کالج کے پرنسپل ہیں۔ جناب ابوالخیر عبداللہ ایم اے۔ اسلام آباد کالج لاہور کے پروفیسر ہیں۔ مولانا فضل الہی عارف ریٹائرڈ ہیڈ ماسٹر وغیرہ موجود ہیں۔

حضرت شیخ التفسیر کی صحبت کی برکت تھی کہ جہاں شیخ الہند حضرت مولانا حسین احمد صاحب مدنی، سید انور شاہ رح اور ان کے دیوبندی رفقاء لاہور میں تشریف لاکر انجمن خادم الدین کے سالانہ اجلاس میں تقریر فرمایا کرتے تھے وہاں دین پور تشریف کے حضرت پیر غلام محمد رحمۃ اللہ علیہ اور امر وہٹ تشریف کے مجاہد پیر تاج محمد رحمۃ اللہ علیہ کی پہلی دفعہ زیارت لاہور میں ہوئی۔

کابل میں جب امام انقلاب حضرت مولانا عبید اللہ سندھی رح نے ہندوستان کے لئے حکومت موقتہ بنائی تو اس میں حضرت شیخ التفسیر کے ساتھ ان کے بزرگ حضرت دین پوریؒ کا نام نامی بھی لکھا گیا تھا۔ چنانچہ جب ریشی رومال کی چٹھی انگریز کے ہاتھ آگئی تو حکومت موقتہ کے تمام ارکان جیلوں میں ڈال دیے گئے۔ جوں جوں انگریز نے ان علماء کرام اور اولیاء عظام پر سختی کی۔ دو دو اس کی حکومت کمزور ہوتی گئی۔ اور ان مجاہد بزرگوں کا ایثار، توکل اور انگریز کے خلاف جذبہ جہاد بڑھتا ہی گیا۔

حضرت شیخ التفسیر ایک دفعہ جبل خانہ میں بند کر دیے گئے تو انجمن خادم الدین کے ارکان نے ماہوار راشن ان کے گھر بھیجنا شروع کر دیا۔ جب رہا ہو کر آئے تو پوچھا یہ راشن کہاں سے آتا رہا۔ بتایا گیا خادم الدین کے ارکان بھیجتے رہے فرمایا حساب کے ساتھ رقم واپس کر دی جائے۔ ایسا نہ ہو کہ آج تک تو توکل خدا پر رہا کہ وہ بھیجا ہے اور بھیجے گا اور کل کو اربابین انجمن پر بھروسہ کر بیٹھیں اور خدا پر توکل نہ رہے۔ سبحان اللہ۔ آخر دم تک اسی توکل پر قائم رہے۔ سوال کبھی کسی سے کیا نہیں تو اللہ تعالیٰ نے بھی اتنا دیا کہ گیارہ دفعہ حرمین شریف کی زیارت کے لئے ہوائی جہازوں میں سرزمین عرب کو مع اہل و عیال گئے۔

ایک دفعہ واپس تشریف لاکر فرمایا اس بار تو ہزار روپیہ صرف ہوا ہے اور بڑے صاحبزادے کی جہانی اس کے علاوہ ہے۔ بڑے صاحبزادے مولانا حبیب اللہ واپس لاہور کیوں نہیں آئے محض اس لئے کہ مکہ معظمہ اور مدینہ منورہ پر جو انوار و تجلیات وہ دیکھ سکتے ہیں وہ لاہور پر اس شد و مد کے ساتھ کہاں۔ روضہ رسول صلی اللہ

قسط نمبر (۳)

شرح سورۃ الحشر

از امام اہل سنت مولانا عبید اللہ سندھی رحمۃ اللہ علیہ
مرتبہ بخاری محمد بخش و شیخ بشیر احمد جی لے

ہیں۔ کیونکہ لڑنے والا حصہ فوجی ضرورت کے پیش نظر درختوں کو کاٹتا ہے۔ اور نہ لڑنے والا حصہ مستقبل کے استعارے کے پیش نظر نہیں کاٹتا۔
مَا آفَاءَ اللَّهُ عَلَى رَسُولِهِ مِنْ أَهْلِ الْقُرَىٰ فَلِلَّهِ وَلِلرَّسُولِ وَلِذِي الْقُرْبَىٰ وَالْيَتَامَىٰ وَالْمَسْكِينِ وَابْنِ السَّبِيلِ كُنْ لَا يَكُونَ دُولَةً بَيْنَ الْأَغْنِيَاءِ مِنْكُمْ وَمَا التَّكْوِينُ إِلَّا بِإِذْنِ اللَّهِ عَزَّ وَجَلَّ وَاللَّهُ شَدِيدُ الْعِقَابِ ۝

مال فے کے پانچ حصے

مال فے کے مندرجہ ذیل پانچ حصے ہونگے۔
اللہ، تبرکا

(۱) رسول اللہ صلی اللہ علیہ وسلم جب زندہ رہیں
(۲) رسول اللہ صلی اللہ علیہ وسلم کے ذوی القربی بحیثیت رسالۃ :-

(۱) (۱) لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ۔

(۲) وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ
(ب) والذین جاءو من بعدہم

(۳) وَالْيَتَامَىٰ

(۴) وَالْمَسَاكِينَ

(۵) وَابْنِ السَّبِيلِ

اللہ کا حصہ تبرکا | اللہ :- یہ تبرکا ہے۔

گویا مال فے کسی کا ذاتی اور شخصی حق نہیں ہے بلکہ حقیقت میں اللہ ہی کا سب کچھ ہے۔ کیونکہ بادشاہی اللہ کی ہے۔ زمین اللہ کی ہے اس لئے ملکیت بھی اللہ کی ہے۔ پس اللہ کے بندوں کو تغلب دکھانے کا کون سا موقع ہے؟

اس کے بعد مال فے کے عملی طور پر پانچ حصے کئے گئے:

رسول اللہ کا حصہ آپ کے بعد کس کا؟

(۱) ایک حصہ رسول اللہ صلی اللہ علیہ وسلم کا۔ خاندان نبوی اور ذوالقربی جسے اس حصہ میں سے حصہ پائیں گے سوال یہ ہے کہ رسول اللہ صلی اللہ علیہ وسلم کے بعد ان کا جانشین ان کے حصے کا حقدار ہے یا نہیں؟ سیدنا ابوبکرؓ اور سیدنا عمرؓ نے اپنے آپ کو اس حصے کا حقدار مقرر نہیں کیا مگر سیدنا حضرت عثمانؓ نے حصے کا مالک قرار دیا۔

ذوی القربی؟

(۲) ذوی القربی: یعنی وہ لوگ جو رسالت میں شریک کار ہیں اور وہ حضور صلی اللہ علیہ وسلم کی پائی کے لوگ ہیں۔ یہ آپ کے شخصی رشتہ دار نہیں ہیں۔

ان مسلمانوں کا بھی کچھ اثر ہے جو اس وقت جنگ میں شریک نہیں ہیں) اس لئے اس طرح حاصل شدہ مال فقط سپاہیوں کا حق نہیں ہوگا بلکہ سب مسلمانوں کا حق ہوگا۔

فے کی اراضی کس کی ہے؟

اپنے رسولوں کو ہمیشہ اللہ تعالیٰ غالب کرتا ہے۔ وہ اس فتح کا معاوضہ اپنی ذات کے لئے نہیں چاہتے کہ اب یہ زمین سہا کی ملکیت ہو گئی۔ بلکہ اب وہ اس حزب اللہ کی ملکیت بن جاتی ہے۔ اس حزب اللہ نے اپنے اپنے محظوظے محظوظے صدقات سے مالی اساس قائم کیا تھا۔ (المجادلہ: ۱۲)

اب خدا نے اپنے فضل سے زمین ویدی یہ زمین اس حزب کے ہاتھ میں رہے گی۔ اور وہ اس سے فائدہ اٹھائیں گے۔ یہ حزب اللہ کی ترقی کی رفتار ہے۔ یعنی پہلے حملہ کرنا جائز ہو گیا۔ اور نیز فتوحات میں سے اجماعی فائدہ پہنچا۔ پہلی فتوحات میں جو مال غنیمت حاصل ہوتا تھا وہ سب سپاہیوں میں تقسیم کر دیا جاتا تھا اب وہ اجتماعی حق بن گیا۔

انقلاب کی حقیقت

یہ ہے انقلابی قوت اس کا نام لڑائی نہیں ہے اس کا نام انقلاب ہے۔ لڑائی تو لڑائی کے اصولوں پر لڑی جائے گی اور سپاہیوں کو مال غنیمت دیا جائے گا۔ یا تنخواہ دی جائیگی مگر انقلاب میں فقط میدان جنگ میں لڑنے والا حصہ کام نہیں کرتا۔ بلکہ نہ لڑنے والا حصہ بھی کام کرتا ہے۔ مثلاً وہ پروپیگنڈہ کر کے فوجوں کی مدد کرتا ہے۔ یہ جو مخالفین کے دلوں میں رعب پڑا یہ پروپیگنڈہ کرنے والے حصے کی برکت سمجھنی چاہئے۔ اسی کی طرف آیت میں اشارہ ہے۔ کہ کاٹنا اور نہ کاٹنا دونوں جائز

بِسْمِ اللَّهِ الرَّحْمَنِ الرَّحِيمِ
وَمَا آفَاءَ اللَّهُ عَلَى رَسُولِهِ مِنْهُمْ فَمَا أُوجِفْتُ عَلَيْهِ مِنْ حَيْلٍ وَلَا رِكَابٍ وَلَكِنَّ اللَّهَ يَسُطُّ رُسُلَهُ عَلَىٰ مَنْ يَشَاءُ وَاللَّهُ عَلَىٰ كُلِّ شَيْءٍ قَدِيرٌ
مَا آفَاءَ اللَّهُ عَلَى رَسُولِهِ مِنْ أَهْلِ الْقُرَىٰ فَلِلَّهِ وَلِلرَّسُولِ وَلِذِي الْقُرْبَىٰ وَالْيَتَامَىٰ وَالْمَسْكِينِ وَابْنِ السَّبِيلِ كُنْ لَا يَكُونَ دُولَةً بَيْنَ الْأَغْنِيَاءِ مِنْكُمْ وَمَا التَّكْوِينُ إِلَّا بِإِذْنِ اللَّهِ عَزَّ وَجَلَّ وَاللَّهُ شَدِيدُ الْعِقَابِ ۝ تَعَالَىٰ رُءُوفٌ رَحِيمٌ ۝

الحشر کا اصل موضوع

یہ آیات اس سورۃ (الحشر) کا مبحث اصلی ہیں۔ سورہ مجادلہ میں صحیح اصول عقلی اور اخلاق فاضلہ کی بنا پر حزب اللہ کے قیام کی توضیح کی گئی تھی مگر ایسی جماعت اموال و اقتصادیات اشتراک کے بغیر قائم نہیں ہو سکتی۔ اس صورت میں حزب اللہ کے فتنہ کی تشریح کی گئی ہے۔

یہود جب خارج البلد ہوئے۔ تو وہ تمام اٹھانے کے قابل چیزیں لے گئے۔ اور اراضی اور چاہات باقی رہ گئے یہ چونکہ لڑائی کے بغیر ہاتھ آئے تھے۔ اس لئے ان کو فے کا مال قرار دیا گیا۔ ان آیات سے ملتا ہے کہ مال فے کی تقسیم کے اصول بیان کئے گئے ہیں۔

مال غنیمت کی تقسیم سورۃ انفال میں لگتی ہے اور مال فے کی تقسیم اس سورت (الحشر) میں کی گئی ہے۔

فے کی تعریف

اللہ تعالیٰ نے فرمایا ہے کہ چونکہ تم نے گھوڑے اور اونٹ دوڑا کر یہ مال حاصل نہیں کیا۔ بلکہ اللہ تعالیٰ نے مخالفین کے دلوں میں رعب ڈال دیا۔ (اس رعب میں

میاں غلام حسین جیسا

صورت اور سیرت

بارگاہِ ایزدی میں مقبولیت کا ذریعہ حسن صورت نہیں حسن سیرت ہے

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ثُمَّ رَدَدْنَاهُ أَسْفَلَ سَافِلِينَ إِلَّا الَّذِينَ آمَنُوا وَعَمِلُوا الصَّالِحَاتِ فَلَهُمْ أَجْرٌ غَيْرُ مَمْنُونٍ ۝ پارہ ۲۱ سورۃ البتین

ترجمہ۔ بے شک ہم نے انسان کو بڑے عمدہ انداز میں پیدا کیا۔ پھر ہم نے اُسے سب سے نیچے پھینک دیا۔ مگر جو ایمان لائے اور نیک کام کئے تو ان کے لئے بے انتہا بدلہ ہے۔

زمین و آسمان چاند سورج اور ستارے۔ شجر و پھر اور جن و انس سب اللہ تعالیٰ کی مخلوق ہیں۔ لیکن یہ ایک مسلمہ حقیقت ہے۔ کہ انسان ساری کائنات میں سے افضل تر ہے مخلوق ہے۔ اللہ تعالیٰ نے ملکوت روحانیہ اور کمالات جسمانیہ کا جو مجموعہ انسان میں ودیعت کیا ہے وہ ساری مخلوق میں سے کسی اور کو نہیں دیا۔ خداوند عالم نے انسان کو جسے عمدہ انداز اور شان میں پیدا کیا۔ اُسے بہترین سانچے میں ڈھالا۔ تمام ظاہری اور باطنی خوبیاں اس میں جمع کر دیں۔ خالق حقیقی نے انسان کی ایک ظاہری ہیئت اور شکل بنائی ہے۔ جس کو صورت کہتے ہیں۔ اس ظاہر صورت میں تناسب اعضا کے لحاظ سے دیکھا جائے تو عقل دنگ رہ جاتی ہے۔ اور دوسرے حیوانات کے ساتھ مقابلہ کیا جائے تو قدرت حق کا تماشہ نظر آتا ہے۔ انسان کی دوسری ہیئت اور شکل باطنی ہے۔ جس کو سیرت کہتے ہیں۔ سیرت کا رتبہ اللہ تعالیٰ کے نزدیک صورت سے بہت زیادہ ہے۔ کیونکہ حق تعالیٰ نے اس کو اپنی طرف منسوب کیا ہے۔ اللہ تعالیٰ کا ارشاد ہے۔ وَتَقَضَّتْ رَحْمَتُكَ مِنْ دُرِّ جُودٍ اور آدم کے پتے میں نے اپنی رُوح کو پھونک دیا۔ رُوح کی نسبت اپنی طرف کر دی ہے۔ اور رُوح اللہ کے امر سے ہے۔ اور انسان کا جسم خاکی ہے۔ اس کی نسبت مٹی کی طرف فرمائی ہے۔ اِنِّیْ خَلَقْتُ بَشَرًا مِنْ طِیْنٍ اس سے ثابت ہوتا ہے کہ اللہ تعالیٰ کے نزدیک قابل احترام سیرت انسانی ہے۔ جب تک اسی شکل و ہیئت میں حسن موجود نہ ہو اس وقت تک انسان خوب سیرت نہیں کہلا سکتا خواہ ظاہری طور پر کتنا ہی خوب صورت کیوں نہ ہو۔ کائنات کی ہر چیز کی تخلیق کا کوئی نہ کوئی مقصد ہے۔ خداوند عالم نے کوئی چیز بغیر کسی

مقصد کے پیدا نہیں کی۔ یہ علیحدہ بات ہے کہ ہم اپنی جہالت کی وجہ سے اس کی غرض و غایت کو نہ سمجھ سکیں۔ بندہ جس کی تخلیق احسن تقویم پر ہوتی ہے۔ اور جو اپنے مولا کا ایک عظیم شاہکار ہے۔ وہ بھی آخر کسی مقصد کے لئے پیدا کیا گیا ہے۔ کائنات کا ذرہ ذرہ انسان کی حفاظت کے لئے پیدا کیا گیا ہے۔ اور وہ اپنے فرائض کی ادائیگی میں کبھی کوتاہی نہیں کرتا۔ لیکن انسان صرف اپنی عبودیت کی تکمیل کے لئے پیدا کیا گیا تھا۔ یہ کارخانہ قدرت انسان کی عبودیت کے اعتراف و اظہار کے لئے ہے حیوانات میں تحصیل کمالات کی استعداد نہیں رکھی گئی۔ اس لئے ان کا پست ہونا لازمی اور ضروری ہے۔ لیکن انسان جس میں اللہ تعالیٰ نے یہ استعداد رکھی تھی اگر اپنے مالک حقیقی کی عطا کی ہوئی ظاہری اور باطنی خوبیاں اس کی مشیت کے تابع رکھ کر بڑے کا نہ لائے تو پھر ارذل ترین مخلوق ہوگا۔ جنھوں نے دنیا میں آکر اپنے مقصد حیات کو مد نظر رکھا اور انسانیت کے حقوق ادا کئے۔ اور اپنی سیرت کو مشیت ایزدی کے تابع بنا دیا۔ اور کمالات حاصل کئے۔ ان کے لئے اجر غیر ممنون کا وعدہ ہے۔ اور وہی اشرف المخلوقات کہلانے کے حقدار ہیں۔

اللہ تعالیٰ تمہاری صورتوں اور تمہارے اموال کو نہیں دیکھتا بلکہ تمہارے دلوں کو اور تمہارے اعمال کو دیکھتا ہے

رسول اللہ صلی اللہ علیہ وسلم کا ارشاد ہے اِنَّ اللّٰهَ لَا يَنْظُرُ اِلٰی صُوْرِكُمْ وَاَمْوَالِكُمْ وَلٰكِنْ يَنْظُرُ اِلٰی قُلُوْبِكُمْ وَاَعْمَالِكُمْ۔ بارگاہِ ایزدی میں مقبولیت کا ذریعہ اچھی

صورت نہیں بلکہ اچھی سیرت ہے۔ اللہ تعالیٰ باطن کی خوبصورتی کو دیکھتے ہیں۔ اور صرف صدق و اخلاص جو عمل کرتے وقت یا مال اس کی راہ میں خرچ کرتے وقت مد نظر رکھا جاتا ہے۔ خداوند عالم کی درگاہ میں قبولیت کا شرف حاصل کرتا ہے۔ صرف باطن کی صفائی ہی اللہ تعالیٰ کے قرب کا ذریعہ ہے دنیا کی بارگاہوں میں مقبول بننے اور عزت حاصل کرنے کے لئے ظاہری ٹیپ ٹاپ اور عمدہ لباس کی ضرورت ہے۔ لیکن بارگاہِ خداوندی میں مقرب بننے کے لئے باطن کی طہارت کی ضرورت ہے۔ باطنی طہارت ایک قلبی کیفیت ہے۔ جو تعلق باللہ کا نتیجہ ہوتی ہے۔ اور جس کے بغیر انسانیت کی تکمیل نہیں ہوتی۔ اور نہ وہ مقصد ہی پورا ہوتا ہے۔ جس کے لئے انسان کو پیدا کیا گیا ہے۔ صورت کا حسن و جمال عارضی ہے۔ ایک نہ ایک دن ضرور مٹ جاتے گا۔ دو دن بخار آئے تو سارا حسن مٹ جاتا ہے۔ تمام زیبائی اور رعنائی ختم ہو جاتی ہے اور اگر کچھ بھی نہ ہو تو بڑھاپا ظاہری جمال کے سارے نقش و نگار کو زائل کر دیتا ہے۔ اگر بڑھاپا نہ بھی آئے تو موت تو کہیں گئی ہی نہیں، وہ تو ساری خوبصورتیاں مٹا کر رکھ دیتی ہے۔ البتہ سیرت پر اس کا بس نہیں چلتا۔ سیرت دنیا میں جیسی بھی بنائی جاتے موت اس کو نہیں مٹا سکتی۔ وہ قبر میں حشر میں اور اس کے بعد بھی قائم رہے گی۔

آج کل کے نوجوان صورت کے بنانے اور سنوارنے میں پوری کوشش کرتے ہیں۔ حالانکہ اس چیز کے بنانے کا کیا فائدہ جو بنی ہی بگڑنے کے لئے ہے۔ بنانا اور سنوارنا اس چیز کا چاہئے۔ جو بن کر بگڑتی نہ ہو۔ صورت فتنہ کا ذریعہ بنتی ہے۔ اور سیرت عزت و جاہ کا۔ یوسف علیہ السلام باپ سے جدا کر کے کنعان کے کوئٹے میں ڈالے گئے۔ مصر کے بازار میں کھوٹے داموں فروخت ہوئے۔ زلیخا کے غلام بنے۔ پھر جیل میں قید ہوئے یہ سارے فتنے حسن صورت کا نتیجہ تھے۔ لیکن جس وقت مصر کی سلطنت کا وقت آیا تو سیرت کام آتی۔ اس وقت یوسف علیہ السلام نے یہ نہیں کہا تھا۔ اَجْعَلْنِیْ عَلٰی خَزَائِنِ الْاَرْضِ اِنِّیْ حَسْبُیْ جَمِیْلٌ بلکہ حَفِیْظٌ عَلَیْہِمْ کہا تھا۔ صورت پیش نہیں کی تھی۔ اللہ تعالیٰ کے ہاں بھی رد و قبول حسن صورت سے نہیں حسن سیرت سے ہوتا ہے۔

ہر آدمی کا خیال ہے کہ دنیا میں اس کی کامیابی کا دار و مدار ظاہری سجاوٹ پر ہے۔ لیکن ایسا نہیں ہے۔ اگر ایسا ہوتا تو آدمی کی دنیا اس کے چہرے کی طرح دکھوں سے صاف ہوتی۔ لیکن دنیا میں کوئی بھی انسان ایسا نہیں ملے گا۔ جس کو طرح طرح کے دکھوں نے نہ گھیرا ہوا ہو۔ درد و غم اور سوز و الم انسان کی ماہیت میں داخل ہیں۔ دنیا دار المحزن ہے۔ یہاں بے فکری اور چین ہو ہی نہیں سکتا۔ ہم ظاہری ٹیپ ٹاپ کو زیادہ سے زیادہ دلکش بنانے کی کوشش کرتے ہیں۔ جس پر خلق کی نظر پڑتی ہے۔ اس کو خوب آراستہ کرتے ہیں لیکن جو خدا کے دیکھنے کی چیز ہے۔ اس کو نجس بنا رکھا ہے۔ ظاہری بناؤ سنگار کی طرف جتنی زیادہ توجہ دیتے ہیں اتنا ہی ہمارے انانیت میں اضافہ ہوتا جاتا ہے۔ اور ہمیں بھول کر بھی یہ کبھی خیال ہی نہیں آتا کہ انسان کی خوبصورتی کا اصلی راز صورت کے بجائے سیرت میں پوشیدہ ہے۔ صورت کا تعلق صرف آدمی کی اپنی ذات کے ساتھ وابستہ ہے۔ اور سیرت کی اچھائی یا بُرائی کا اثر دوسروں تک بھی پہنچتا ہے۔

انسان نما درندے

گوشت اور پوست کے ڈھانچے میں تمام انسان مشترک ہیں۔ لیکن انسان کی صورت اور ہے اور حقیقت اور ہے۔ بادام اور شے ہے بادام کا چھلکا اور شے۔ پستہ اور شے ہے۔ پستہ کا پوست اور شے۔ اسی طرح جن لوگوں میں آدمیت نہیں ہے وہ بظاہر تو آدمی ہیں لیکن حقیقت میں آدمی نہیں ہیں صورت اور ہے حقیقت اور ہے۔

انسان جذبات کا پتلا ہے۔ آدمیت جذبات کے اعتدال سے ظہور میں آتی ہے۔ اگر جذبات میں اعتدال کو نظر انداز کر دیا جائے تو انسان اور حیوان میں کوئی فرق نہیں رہتا۔ انسان وحشت اور ہشت کا وہ بازار گرم کرتا ہے کہ زندگی ناچنے لگتی ہے۔ اور انسانیت اپنا سامنہ لے کر رہ جاتی ہے۔ ایسا معلوم ہوتا ہے کہ انسان کے ڈھانچے میں کوئی درندہ چھپا ہوا ہے۔ اس وقت زندگی کا پورا مظاہرہ ہوتا ہے۔ نہ خلق کی شرم نہ خدا کا خوف۔

اگر اللہ تعالیٰ کا خوف انسان کے دل میں موجود ہو تو اس سے زیادہ نیک اور افضل مخلوق ہو ہی نہیں سکتی۔ لیکن اگر خوف خدا

نہ ہو تو اس سے زیادہ اذل ترین بھی کوئی نہیں۔ شیر و خنخار ہے۔ مگر غیروں کے لئے سانپ زہر بلا ہے۔ لیکن دوسروں کے لئے لیکن دنیا کی اعلیٰ ترین مخلوق خود اپنے ہی ہجنسوں کا خون بہاتی ہے۔ انسان ظاہریں تو اشرف المخلوقات دکھائی دیتا ہے۔ لیکن جس وقت درندگی کا مظاہرہ کرتا ہے۔ تو ایسا معلوم ہوتا ہے کہ دنیا کا سب سے خوار جانور یہی ہے۔ درندوں کے بھٹ اور سانپوں کے بلوں میں تو راحت مل سکتی ہے لیکن اولاد آدم کی بستیاں راحت و آرام سے خالی ہوتی ہیں۔ کیونکہ خدا کی زمین پر جو سب سے اعلیٰ تھا وہ سب سے کمتر ہو گیا ہے۔ مادیات میں انسان بڑی ترقی کر رہا ہے۔ ہوا میں چڑیوں کی طرح اڑتا پھرتا ہے۔ اور پانی میں مچھلی کی طرح تیرتا پھرتا ہے۔ لیکن انسانیت تنزل کے گڑھے میں گرتی جا رہی ہے۔ انسانیت کبھی ترقی نہیں کر سکتی۔ جب تک انسان اللہ تعالیٰ اور اس کے رسول صلی اللہ علیہ وسلم کے احکام پر نہ چلے۔

کسی روز نامہ میں ایک دفعہ یہ رپورٹ چھپی تھی کہ ایک پچیس سالہ گریجویٹ فوجی اشرف درانی نے مصائب زمانہ سے تنگ آکر ۲۴ اکتوبر ۱۹۶۲ء کو قصور پورہ لاہور میں خودکشی کر لی۔ مصائب میں کسی نے بھی اس کا ساتھ نہ دیا۔ خودکشی کے بعد اس کی جیب سے جو خط برآمد ہوا، اس کا مضمون یہ ہے :-

”آہ! گردش دوراں نے انسان کا خون کس قدر سفید کر دیا ہے کہ اس کے ہاتھ کسی مجروح کے زخموں پر مرہم رکھنے سے بھی عاری ہو گئے ہیں۔ مسجد کے منبر اور پبلک سیلج پر جتنے بھی لوگ انسانیت کا درس دیتے ہیں ان کی حقیقت دواؤں کے بازاری اشتہاروں سے زیادہ نہیں ہے یہ ابن الوقت لوگ ہیں اور مطلب پرست دوست اور ہمدرد۔ یہ سب گھن کی کھائی ہوئی پالش کردہ لکڑیاں ہیں۔ جو زندگی کی چھت کے لئے موزوں نہیں ہیں۔ انہیں جلا کر راکھ کر دیا جائے یا اپنے آپ کو ختم کر لیا جائے۔“

انسانیت کی تکمیل

مادیات میں ترقی کرنے سے انسان انسان نہیں بن سکتا۔ یہ حیوانیت کی ترقی ہے انسانیت کی ترقی نہیں ہے۔ مادیات

کے عالم میں ادھیر بن کرنا انسانیت کی تکمیل نہیں ہے۔ آج کل کی سائنس کی تمام ایجادات ہوائی جہاز اور ریل وغیرہ کا انسانیت سے کوئی تعلق نہیں ہے۔ صرف انسان کے بدن سے تعلق ہے۔ روح سے کوئی واسطہ نہیں ہے۔ انسان وہ ہے جس کا ہر رگ و ریشہ اس سے بھرا ہوا ہو۔ امیر ہو یا غریب، بادشاہ ہو یا فقیر، ادا لے ہو یا اعلیٰ ہمدردی کا مادہ نہ ہو تو انسان نہیں کہلا سکتا۔ دنیا کا بڑے سے بڑا عمدہ بھی انسان حاصل کر لے تو انسان نہیں بن سکتا۔ جب تک اس میں انس نہ ہو۔ انسانیت کی تکمیل ظاہری ٹیپ ٹاپ اور عمدہ لباس سے نہیں ہوتی۔ نیک سیرت سے ہوتی ہے۔ اگر سیرت اچھی نہ ہو، تو انسان اور حیوان میں کوئی فرق نہیں رہتا۔

انبیاء علیہم السلام انسان کی روحانی تربیت اور تعلق باللہ درست کرنے کے لئے آئے ہیں۔ تعلق باللہ درست ہو جائے تو انسان انسان بن جاتا ہے۔ قرآن کریم کی تعلیم کے بغیر انسان انسان بن ہی نہیں سکتا۔ خوف کا ایک ذرہ بھی انسان میں پیدا ہو جائے تو انسانیت کی ترقی کا ذریعہ بن جاتا ہے۔ اگر خوف خدا نہ ہو تو انسان سے بڑھ کر مودی جانور ہی کوئی نہیں ہے۔ جو اپنے ہم جنسوں کو ہی شکار کرتا ہے۔ شیر شیر کو اور سُور سُور کو کبھی شکار نہیں کرتا۔ صرف انسان ہی ایک ایسا جانور ہے جو اپنی جنس کو شکار کرتا اور تباہ کرتا ہے۔ خوش قسمت ہیں وہ انسان جن کے دل میں خوف خدا ہے۔ خود تکلیف اٹھاتے ہیں اور دوسروں کو آرام پہنچاتے ہیں۔

بقیہ شرح سورۃ الحشر

شخصی رشتہ داروں کو آپ کے حصے میں سے ملے گا۔ پس ذوی القربی سے مراد پیغمبر صلی اللہ علیہ وسلم کا سٹاف ہے۔ اصل میں رسول اللہ صلی اللہ علیہ وسلم کا رشتہ دار وہ ہے جو آپ کے ساتھ اس سے بھی زیادہ پیار کرتا ہے جتنا وہ اپنے ماں باپ سے کرتا ہے۔

لا یكون احد منکم مؤمنا حتیٰ یعون (الحشر)

من والہ وولہ والناس اجمعین (الحشر)
پس رسول اللہ صلی اللہ علیہ وسلم بھی ان کے ساتھ اپنوں کا سا معاملہ کریں گے اور ان کی حاجت کی کفالت ذوی القربی کی طرح کریں گے چنانچہ ایک مرتبہ حضرت فاطمہ الزہراءؑ نے خادمہ طلب کی تو فرمایا کہ انصار کے پیشانی کو تم سے زیادہ ضرورت ہے۔

روح الصلوٰۃ

(از کشف المحجوب)

نماز کے لغوی معنی ذکر اور فرمانبرداری کے ہوتے ہیں۔

شرائط - نجاست و ناپاکی سے طہاری طہارت مراد ہے۔ جسم کے علاوہ کپڑے بھی بالکل پاک و صاف ہونے چاہئیں اور حلال کی کمائی سے بنائے گئے ہوں۔ نماز کی جگہ بھی بالکل پاک ہونی چاہئے۔ پھر قبلہ رو ہونا ضروری ہے۔ حضور حق میں کھڑے ہونے پر نیت کا خالص ہونا اور ریا سے پاک ہونا۔ بعد ازاں تکبیر کھڑا۔ قیام وصل کے محل میں، پھر قرأت آہستگی، حسن ترتیب اور عظمت کے ساتھ، اور پھر رکوع سجدہ، خشوع خضوع کے ساتھ، بعد ازاں التحیات اجتماع کی صفت سے، اور سلام اتحاد مضوی اور جذبہ بیگانگی کے ساتھ۔ آنحضرت صلی اللہ علیہ وسلم نے قرۃ عینی فی الصلوٰۃ - میری آنکھوں کی ٹھنڈک نماز میں رکھی گئی ہے۔ یعنی میری تمام خوشیاں نماز میں ہیں۔ پس اہل استقامت کا مشرب نماز میں یہی ہوتا ہے۔ اور یہ حالت اسی طرح ہے کہ جب آنحضرت کو معراج میں لے گئے اور آپ کو قربت کے محل میں پہنچایا گیا۔ تو آپ کا نفس طرح طرح کی دنیوی قیود سے آزاد ہوا۔ آپ اس عروج پر پہنچے کہ آپ کا نفس دل کے درجہ پر تھا، دل جان کے درجہ پر، جان سر کے محل میں، اور سر یعنی عقل و خرد عالم مادی کے تمام علاقہ۔

یا بلال! ارحنا بالصلوٰۃ

ترجمہ - اے بلال! اذان دے تاکہ ہم نماز سے راحت و اطمینان حاصل کریں۔

ایک شیخ بیان فرماتے ہیں کہ میں نے حاتم اصفہانی سے عرض کیا کہ آپ نماز کس طرح ادا فرماتے ہیں۔ آپ نے جواب دیا کہ جب نماز کا وقت آتا ہے تو میں ایک وضو ظاہری کرتا ہوں۔ اور ایک باطنی، میزا ظاہری وضو پانی سے ہوتا ہے۔ اور باطنی وضو توبہ سے، پھر مسجد میں آتا ہوں۔ اور مسجد حرام کا مشاہدہ کرتا ہوں۔ اور مقام ابراہیمی میں دو ابروؤں کے درمیان سجدہ کرتا ہوں۔ اُس وقت بہشت کو میں اپنی داہنی طرف جانتا ہوں اور دوزخ

الصلوٰۃ معراج المؤمنین قسط ۲

ایم عبد الرحمن لدھیانوی شیخ پورہ

کو بائیں طرف، اور اپنے قدموں کو پہل صراط پر دکھتا ہوں۔ میں اُس وقت مشاہدہ ذات حق اور محویت تامہ کو لازمی سمجھتا ہوں اور تکبیر کہتا ہوں تعظیم کے ساتھ، اور قیام کرتا ہوں عزت و احترام کے ساتھ اور قرأت پڑھتا ہوں ہیبت سے اور رکوع کرتا ہوں تواضع سے، اور جلسہ کرتا ہوں عجز و وفا سے، اور سلام پھیرتا ہوں حمد و شکر کے ساتھ۔

نماز ایک ایسا معمول ہے۔ جس میں مُرید ابتدا سے انتہا تک خدا کا راستہ پاتے ہیں۔ اور ان کے مقامات نماز میں منکشف ہوتے ہیں۔

الصلوٰۃ معراج المؤمنین

یہ ارشاد محمد مصطفیٰ صلی علیہ وسلم نمازی بالیقین رکھتا ہے۔ سریر تاج حق دل اگر ہو آئینہ عکس رُخ محبوب کا ہیں نمازیں مومنوں کے واسطے معراج حق (آزاد شیرازی لائبریری)

نماز کی جامعیت

(۱) اس میں اللہ تعالیٰ کی تسبیح - تحمید اور تکبیر ہے۔

(۲) اس میں اللہ تعالیٰ کے جلالی و جمالی اسمائے حسنیٰ کا بیان ہے۔

(۳) اس میں توحید کا بار بار اقرار کرایا جاتا ہے۔

(۴) اس میں اللہ تعالیٰ ہی سے مدد مانگنے اور اسی پر بھروسہ کرنے کی تلقین ہے۔

(۵) اس میں منزل مقصود تک پہنچانے کی درخواست ہے۔ ہدایت کے لئے دعا ہے۔

(۶) اس میں انبیائے سابقین اور اللہ تعالیٰ کے نیک بندوں کی صفت مذکور ہے۔

(۷) اس میں اللہ تعالیٰ کے غضب اور گمراہی میں مبتلا ہونے والوں کا ذکر اور اُن کے عمل سے پناہ مانگی گئی ہے۔

(۸) اس میں درود و سلام بھی موجود ہے۔ جو باعث ہزارہ برکات ہے۔

(۹) اس میں دین و دنیا کی بھلائیوں کے لئے دعا کی تلقین کی گئی ہے۔

(۱۰) تلاوت قرآن مجید ہوتی ہے۔ جس کا

ثواب نماز سے باہر کی تلاوت سے بدرجہا بڑا ہے۔

(۱۱) اس میں درختوں کی طرح کھڑے ہو کر اللہ کے سامنے نیاز مندی کی جاتی ہے۔

(۱۲) اس میں پہاڑوں اور پتھروں کی طرح بیٹھے بیٹھے فرمانبرداری کا نمونہ ہے۔

(۱۳) اس میں رُوح کی تازگی اور جسم کی صفائی ہے۔

(۱۴) اہل محلہ کی یک جہتی اور شورانی طریق کار کی رہنمائی ہے۔

(۱۵) اس میں وقت کی پابندی ہے۔

نماز کی روح پیدا کرنے کے بیان میں

ہر نماز اور ذکر کے لئے ایک رُوح ہے اگر اصلی رُوح نہ ہو تو نماز مُردہ آدمی کی طرح ایک بے جان جسم ہے۔ اور اگر اصلی رُوح ہو۔ لیکن اس کے ساتھ دیگر اعمال و آداب نہ ہوں تو نماز اُس آدمی کی طرح ہے۔ جس کی آنکھیں ملکی ہوئی ہوں اور کان و ناک کٹے ہوئے ہوں اور اگر نماز کے اعمال پورے ہوں۔ لیکن رُوح اور حقیقت نہ ہو تو اس نماز کی مثال ایسی ہے جیسے کسی کی آنکھیں تو ہوں لیکن اس میں بینائی نہ ہو اور کان تو ہوں لیکن سماعت نہ ہو۔ نماز کی اصل رُوح خشوع و خضوع ہے۔ اور اور تمام نماز میں حضوری قلب ہے۔ کیونکہ نماز کا اصلی مقصد دل کا اللہ تعالیٰ کے ساتھ درست رکھنا ہے۔ اَقْبِلْ الصَّلٰوۃ لِذِکْرِی (ترجمہ) میری یاد کے لئے نماز کو پڑھا کر۔ رسول اکرمؐ نے فرمایا ہے۔ بہت سے لوگ ایسے ہیں۔ جنہیں سوائے رُخ اور دربانگی کے کچھ حاصل نہیں۔ کیونکہ وہ صرف جسم سے نماز پڑھتے ہیں اور اُن کا دل غافل رہتا ہے۔

فَوَيْلٌ لِلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ

کیونکہ نماز اُسی قدر لکھی جاتی ہے۔ جتنی حضوری قلب ہو۔

آنحضرت صلی اللہ علیہ وسلم نے فرمایا کہ نماز اس طرح ادا کرو کہ جیسے کوئی رخصت کرتا ہے۔ یعنی نماز کی حالت میں اپنے آپ کو اور اپنی خواہشوں کو رخصت کر دے۔ بلکہ تمام ماسوی اللہ کو رخصت کر دے۔ اور پوری طرح اپنے آپ کو نماز میں مشغول کر۔ رسول اللہؐ نے فرمایا ہے۔ کہ جس نماز کا دل حاضر نہیں ہوتا اللہ تعالیٰ اُس کی طرف دیکھتا بھی نہیں۔ ابراہیمؑ جب نماز ادا کرتے تھے تو اُن کے دل کا جوش و میل

سے ہوتی ہے۔ اور بقدر حاجت قناعت کرنے پر منحصر ہے۔ پس چاہئے کہ نفل زیادہ پڑھے اور دل کو حاضر رکھے۔ (از کیمیائے سعادت)

نماز

جانِ مذہب۔ روحِ ملت، سرِ وحدت ہے نماز
فرضِ حق ہے، سنتِ فخر رسالت ہے نماز
خالقِ دنیا کی تسبیح و عبادت ہے نماز
مالکِ یومِ قیامت کی اطاعت ہے نماز
ساغرِ صبا لے ایتانِ حقیقت ہے نماز
جرعہٴ میخانہٴ عرفانِ وحدت ہے نماز
ایک جذبہٴ خاتمِ شر، خاتمِ فسق و فجور
ایک قوتِ برخلافِ کبر و نخوت ہے نماز
باعثِ مرگِ نفاق و اختلافِ باہمی
موجبِ افزائشِ انس و محبت ہے نماز
ایک مرکزِ بہرِ اجماعِ نثارانِ رسول
ملتِ اسلامیہ کی مرکزیت ہے نماز
باعثِ آرامِ جاں، وجہ سکونِ زندگی
ایک پاکیزہ متاعِ عیش و عشرت ہے نماز
ہے خیالاتِ پراگندہ کی دُوری کا سبب
موجبِ نزدیکیِ صدق و صداقت ہے نماز
وقت کا پابندِ انساں کو بنا دیتی ہے یہ
ایک درسِ مستقل بہرِ قناعت ہے نماز
پنج گانہ ذکرِ حق یہ پنج گانہ اتحاد
شعبہٴ تنظیم میں عین سیاست ہے نماز
کوئی مستثنیٰ نہیں ہے اس سے جز اطفالِ خورد
سب یہ عارفِ فرض از روئے شریعت ہے نماز

سے سنا دیتا تھا۔ اور آنحضرتؐ جب نماز پڑھتے تھے تو آپ کا دل اس طرح جوش کرتا۔ جیسے پانی سے بھری ہوئی دیگی آگ پر جوش کھاتی ہے۔

حضرت علیؓ جب نماز کا ارادہ فرماتے تو آپ کے بدن پر لرزہ طاری ہو جاتا۔ اور رنگِ متغیر ہو جاتا اور آپ فرماتے کہ اس امانت کے اٹھانے کا وقت آگیا ہے جس کو ساتوں آسمان اور زمین نہ اٹھا سکے۔ جنابِ سفیان ثوریؒ فرماتے ہیں کہ جس کی نماز میں خشوع نہیں ہے اُس کی نماز نہیں ہے۔ جنابِ حسن بصریؒ کا ارشاد ہے کہ جس نماز میں حضورِ قلب نہ ہو وہ عذاب سے بہت نزدیک ہے۔

اور معاذ بن جبلؓ فرماتے ہیں کہ جو شخص نماز میں قصدِ یہ دیکھے کہ اس کے دانتیں باتیں کون کھڑا ہے اس کی نماز قبول نہیں ہوتی۔ الغرض کوئی شخص نماز پڑھتا ہے۔ اور صرف تکبیرِ اول کے وقت اس کا دل حاضر ہوتا ہے۔ امید ہے کہ ایسے شخص کا حال اس سے بہتر ہو جو بالکل نماز نہیں پڑھتا ہے۔ پس ان تمام باتوں سے معلوم ہو گیا کہ نماز با روح وہی ہے جس میں اول سے آخر تک دل حاضر رہے۔

حضورِ قلب حاصل کرنے کا علاج

ظاہری وجوہات۔ کسی ایسی جگہ نماز پڑھی جائے جہاں وہ کچھ دیکھتا یا سنتا ہے۔ اور دل اسی جانب متوجہ ہوتا ہے۔ کیونکہ دل آنکھ اور کان کے تابع ہے پس اس کا علاج یہ ہے کہ کسی ایسی جگہ نماز پڑھے جہاں آواز نہ سُن سکے۔ اگر کوئی تاریک جگہ ہو تو بہتر ہے۔ آنکھ بند کر لے۔ ابنِ عمرؓ جب نماز ادا کرتے تھے۔ تو اپنے سے قرآنِ شریف، تلوار اور دیگر چیزیں جدا کر لیتے تھے۔

دوسرے باطنی وجوہات ہیں جو خیالات اور دل کا پراگندہ ہونا ہے۔ اس کا علاج یہ ہے کہ پہلے کام کو ختم کر لے۔ تاکہ دل کو اُس سے فراغت حاصل ہو جائے بعد میں نماز پڑھے۔ قرآن اور تسبیحات جو نماز میں پڑھی جاتی ہیں ان کے معانی پر غور کرے۔ جو شخص حضورِ دل سے نماز ادا کرنا چاہتا ہے اس کے لئے ضروری ہے۔ کہ وہ نماز سے پہلے اس کا علاج کر لے اور دل کو خالی بنائے اور یہ بات دنیا کے اشغال کو چھوڑنے

عورتوں کا صفحہ زہد

گلزارِ خواجہ مسٹرس حاصل پو

بیشک دنیا کی زندگی آنی جاتی ہے۔ اس کی زیب و زینت میں کھوکھ نہیں رہنا چاہیے۔ بلکہ زندگی کا ہر لمحہ عمل کے لئے غنیمت جاننا چاہیے۔ آدمی شام کا کام صبح پر نہ ڈالے۔ اور صبح کا کام شام پر نہ ڈالے۔ ہر لمحہ کو اس زندگی کے مستقبل اور آخرت کی تیاری کے لئے صرف کرے۔ اگر اللہ تعالیٰ نے صحت دی ہے۔ تو اُسے بیکار لہو و لعب میں برباد نہ کرے۔ بلکہ تعمیری کاموں میں صرف کرے۔ ایسا نہ ہو کہ کل بیمار پڑ جائے تو سوائے بھیک کے اور کوئی چارہ نہ ہو۔

القصد دنیا کی رعنائیوں اور دلفریبیوں سے بچ کر رہنے کا نام زہد و ورع ہے۔

کہ ہم آپ کے لئے نرم بستر کیوں نہ بنالیں؟ فرمایا میری مثال اس دنیا میں اس سوار کی ہے جو درخت کے سایہ میں کچھ دیر بیٹھا اور پھر اسے چھوڑ کر چل دیا۔

زندگی ہر دم غنیمت ہے اسے کسی صورت میں ضائع نہ کرنا چاہیے۔ ہر گھڑی اس تن دہی سے نیک کام میں مصروف رہو گو یا یہی زندگی کی آخری گھڑی ہے۔ یہی مضمون حضرت ابن عمرؓ کی زبان سے یوں ادا ہوا ہے کہ جب شام کا وقت ہو تو صبح کا انتظار نہ کر اور صبح کی گھڑی ہو تو شام پر نہ ٹال اور اپنی صحت کی حالت سے مرض کے وقت کے لئے زادِ عمل لے اور زندگی کے وقت سے موت کا توشہ حاصل کر۔ اس قول کا مدعا یہ ہے کہ دنیا کی زیب و زینت میں دل لگا کر نیکی کو ملوئی نہ کرو۔ اس موضوع پر ہادی برحق صلی اللہ علیہ وسلم کے چند مزید ارشادات مندرجہ ذیل ہیں۔

۱۔ اللہ کی قسم مجھے اس بات کا خوف نہیں کہ تم فقر میں گرفتار ہو گے بلکہ اس بات کا ہے کہ دولت تم پر ایسے نہ چھا جائے

۸۔ ابن آدم کے لئے تین چیزوں کے علاوہ کسی چیز کا حق نہیں۔ رہنے کے لئے گھر، ستر کے لئے لباس، روٹی کا ٹکڑا اور پانی۔ ۹۔ اگر بکریوں میں دو بھوکے بھیڑیے چھوڑ دیئے جائیں تو وہ اس سے زیادہ بربادی نہیں کریں گے۔ جیسے مال اور دنیوی رتبہ کے لئے انسان کی حرص اس کے دین کو برباد کرتی ہے۔

۱۰۔ آنحضرت صلی اللہ علیہ وسلم نے وفات پائی تو آپ کے ترکہ میں نہ درہم و دینار تھے اور لونڈی غلام۔ صرف سواری کا سفید خچر اور اسلحہ تھا اور زمین تھی۔ جو مسافروں کے لئے صدقہ کر دی تھی۔ آخر میں دست بدستہ دعا کرتی ہوں کہ اللہ تبارک و تعالیٰ سب کو زہد جیسے کارِ خیر کی توفیق دے۔ اور ہر کارِ خیر میں کامیابی عطا فرمائے۔ آمین ثم آمین۔

بقیہ ہمارے مذہبی سیاسی رہنما

علیہ وسلم پر مسلمانانِ عالم کے فائدے پہنچ کر درود و سلام بھیج رہے ہیں اور پھر اللہ جل شانہ کی ذات بھی درود بھیج رہی ہے۔ جلال البی

نماز کی اہمیت

مترجمہ: ابوالفتح محمد اسلم

حضرت مولانا محمد شعیب صاحب مدظلہ خلیفہ مجاز حضرت شیخ انفسی رحمۃ اللہ علیہ نے بعد از نماز مغرب جامع مسجد مئیدی جوہر کراچی میں مندرجہ ذیل تقریر ارشاد فرمائی، جو قارئین کرام کی خدمت میں پیش کی جا رہی ہے۔

أَعُوذُ بِاللَّهِ مِنَ الشَّيْطَانِ الرَّجِيمِ
بِسْمِ اللَّهِ الرَّحْمَنِ الرَّحِيمِ وَأَمْرًا أَهْلَكَ
بِالصَّلَاةِ وَاصْطَبِرْ عَلَيْهَا (القرآن پ)
اپنے اہل و عیال کو نماز کا حکم کیا کرو
دینیوں جیالوں نماز داکھیا کرو، اور خود
بھی نماز پریچھے رہو۔

حضور سرور کائنات فخر موجودات امام
الانبیاء محمد مصطفیٰ صلی اللہ علیہ وسلم کا ارشاد
گرامی ہے کہ اپنی اولاد کو نماز کی تلقین کیا کرو
عَنْ عُمَرَو بْنِ شُعَيْبٍ عَنْ أَبِيهِ
عَنْ جَدِّهِ قَالَ قَالَ رَسُولُ اللَّهِ صَلَّى
اللَّهُ عَلَيْهِ وَسَلَّمَ صُرُّ أَوْكَ دَكُمُ
بِالصَّلَاةِ وَهُمْ أَبْنَاءُ سِتِّينَ
وَأَخْرَجَهُمْ عَلَيْهَا وَهُمْ أَبْنَاءُ عَشْرٍ
سِتِّينَ وَفَرَّقُوا بَيْنَهُمْ فِي الْمَصَابِيحِ
(رواہ ابوداؤد وغیرہ)


ترجمہ: حضرت عمر بن شعیب سے
روایت ہے، وہ اپنے باپ اور وہ اپنے
دادا سے روایت کرتے ہیں کہ فرمایا
رسول اللہ صلی اللہ علیہ وسلم نے ”حکم کیا
کرو اپنی اولاد کو نماز کے پڑھنے کا جب
وہ سات برس کے ہو جائیں، اور مارو
تم انہیں اس کی بابت جب وہ دس برس
کے ہوں، اور علیحدہ کرو انہیں بستروں سے
مقصد یہ ہے کہ جب سات برس کے ہوں
تو انہیں نماز کا حکم کرو اگر کہنے پر نہ پڑھیں
اور وہ دس سال کے ہو جائیں تو انہیں
مار پیٹ کر نماز پڑھایا کرو۔ اور دس
برس کے ہونے پر بہن بھائیوں کے
بستر الگ الگ کر دیا کرو۔

دیجھا حضور صلی اللہ علیہ وسلم نے
نماز کی کس قدر تاکید فرمائی ہے۔ حالانکہ
دس برس کی عمر میں ان پر روزہ رکھنا
حج کرنا، مالدار ہونے کی صورت میں بھی
زکوٰۃ ادا کرنا فرض نہیں جب تک کہ وہ
بلوغت کو نہ پہنچ جائیں۔ نماز بھی اگرچہ
بالغ ہونے پر ہی فرض ہے۔ مگر اس کا

حکم اس لئے فرمایا کہ انہیں بچپن میں ہی
نماز پڑھنے کی عادت پڑ جائے۔ اس سے
معلوم ہوا کہ نماز کی اہمیت بہت زیادہ ہے
اور پھر باجماعت نماز کا پڑھنا ستائیس گنا
زیادہ ثواب حاصل کرنا ہے۔ بلاجماعت
نماز پڑھنے سے نماز اگرچہ بلاجماعت بھی
ہو جائے گی۔ مگر جماعت کا ثواب نہیں ملے
گا۔ کسی بزرگ کے متعلق مذکور ہے کہ اس
کی فجر کی نماز جماعت سے قضاء ہو گئی۔
اسے اس پر بے حد افسوس ہوا اور اس نے
دو رکعت فرض ستائیس مرتبہ پڑھے تاکہ
جماعت کے ثواب سے محروم نہ ہو۔ چنانچہ جب
وہ ستائیس مرتبہ نماز پڑھ چکا تو اسے غیب
سے ایک آواز آئی کہ تمہاری سعی و کوشش
کا ثواب تو تمہیں مل جائے گا۔ مگر جماعت
کا ثواب نہیں ملے گا۔ خود آقاؐ نے نامدار
تاجدار مدینہ صلی اللہ علیہ وسلم نے باجماعت
نماز کی اہمیت کے پیش نظر آخری مرض میں
باوجود کافی نقاہت و کمزوری کے حضرت
علی رضی اللہ عنہ اور حضرت عباسؓ کے کندھوں پر سہارا
لے کر مسجد میں پہنچ کر نماز باجماعت پڑھی
ہے۔ ہمارے لئے پانچ نمازیں فرض ہیں
مگر نبی کریم صلی اللہ علیہ وسلم آٹھ پڑھا
کرتے تھے۔ پانچ یہ جو ہم پڑھتے ہیں چھٹی
نماز تہجد اور ساتویں اشراق آٹھویں چاشت
مگر ہم میں سے بعض ہیں کہ ان پانچوں
کو بھی ذمہ داری سے نہیں پڑھتے۔ حدیث
شریف میں آتا ہے کہ حضور صلی اللہ علیہ
وسلم ایک صحابی کے گھر تشریف لے گئے
اندر دیکھا تو ایک رستے کا پھندا چھت
سے نیچے لٹک رہا تھا۔ آپؐ نے دریافت
فرمایا کہ یہ کس لئے ہے۔ صحابی رضی اللہ عنہ
کیا۔ کہ میری بیوی رات کو جاگتی ہے اور
نماز پڑھتی رہتی ہے۔ جب اس پر نیند غم
کرتی ہے تو وہ گئے میں پھندا ڈال لیتی
ہے۔ تاکہ نیند نہ آئے۔ چنانچہ حضور صلی
اللہ علیہ وسلم نے اسے ایسا کرنے سے منع

فرمایا اور فرمایا۔ ولعینک حق ولجسدک
حق۔ تیری آنکھ کا بھی حق ہے اور تیرے
جسم کا بھی حق ہے۔ تجھے چاہیے کہ تو انہیں
آرام پہنچائے۔ اس لئے باقاعدہ تمام رات
جاگنا منع ہے۔ سونا بھی چاہیے اور نماز بھی
پڑھنی چاہیے۔ مگر اس حدیث سے یہ حقیقت
ضرور واضح ہوتی ہے کہ صحابیات کو نماز سے
کس قدر شغف تھا اور یہی وجہ ہے کہ ان
کی اولاد نیک ہوتی تھی۔ اگر ماں اور
باپ دونوں نیک ہونگے، نمازی ہوں گے
تو اولاد بھی انشاء اللہ نیک اور نمازی ہو
گی۔ اس آیت میں بھی جو حکم ہے کہ اپنے
اہل و عیال کو نماز کا حکم کیا کرو۔ تو چاہیے
کہ انہیں نماز پڑھانا۔ ہم اپنا فرض سمجھیں
رات کو بچہ کو سلاتے سلاتے اگر بیوی کو
نیند آجائے۔ تو مرد کا حق ہے کہ اسے
بیدار کرے اور نماز پڑھائے۔ اگر بچہ روتا
ہو تو اسے خود مہلائے تاکہ وہ نماز پڑھ
لے۔ آپ بھی اگر کسی وقت نماز سے
قبل سونے لگیں تو بیوی سے یہ کہہ کر سونا چاہیے
کہ اذان ہونے پر مجھے بیدار کر دینا تاکہ
نماز سے نہ رہ جاؤں۔ مگر ہم ہیں کہ دنیا
کے معاملات میں دن رات مشغول ہیں اور
دین کے معاملہ میں بالکل کورے۔

اللہ تعالیٰ ہمیں اور ہماری اولاد کو
نماز پر پابند رہنے کی توفیق بخشے۔ اور
ہماری اولادوں کو نیک بنائے آمین یا اللہ
العالمین۔



نور

خط و کتابت کرتے وقت خریداری نمبر کا
حوالہ دینا ضروری ہے۔ اگر حوالہ نہ دیا گیا تو جواب
کی امید نہ رکھیں (انچارج خریداران رسد خدم الدین
شیخ عبدالحمید)

حسین بن علی رضی اللہ عنہ

(انہ جناب عبداللہ شہید خاں صاحب قمر افغانی)

دعوت

بقیہ: مجاہد حکم صفر سے آگے

لوگ وہ ہیں۔ جو تقویٰ میں زیادہ ہیں۔ خواہ وہ کسی قوم، نسل سے ہوں۔ اور کسی بھی ملک میں رہتے ہوں، تقویٰ یعنی خوف خدا اور آخرت کا فکر ساری جگہوں کی جگہ ہے۔ جس شخص میں جتنا تقویٰ ہوگا۔ اس میں اتنی ہی نیکیاں جمع ہوں گی اور اتنا ہی وہ برے کاموں اور برائی باتوں سے بچے گا۔ صرف سن لینا کافی نہیں۔ بلکہ عمل کرنا اصل کام ہے۔ حضرت فرمایا کرتے تھے کہ خوف خدا سب برائیوں کو ختم کرنے کی جڑ ہے۔ اگر یہ تقویٰ اور خوف خدا نہیں۔ تو پھر گلی میں بھی ملاوٹ ہے۔ دودھ میں بھی پانی ہے۔ دوسروں پر ظلم و زیادتی ہے۔

ایک شخص جو حضرت کا درس قرآن سنا کرتا تھا۔ کسی گلی کی دکان پر ملازم تھا اس نے جب یہ دیکھا۔ کہ مالک دکان صبح کو قمیص کھاتا ہے۔ کہ گلی خالص ہے اور رات کو دھوکہ بازی اور بے ایمانی کرتا ہے۔ تو اس نے ملازمت ہی چھوڑ دی۔ اگر خوف خدا ہے۔ سودی کاروبار، رشوت، شراب، مینا بازی اور سب برائیوں سے بچ سکتا ہے۔

محترم حضرات! اپنے دل میں خوف خدا پیدا کریں، اگر خوف خدا آگیا۔ تو سب حقوق پورے پورے ادا ہونگے۔ کسی پر کوئی ظلم و زیادتی نہیں ہوگی۔ اس کے لئے کثرت سے ذکر اللہ کریں۔ اپنے گناہوں کی اللہ تعالیٰ سے معافی مانگیں۔ اور آئندہ گناہوں سے بچے رہیں۔ اللہ تعالیٰ عمل کی توفیق عطا فرمائے آمین

داغر دعوایان احمد للہ رب العالمین

قرآن مجید

حکیم امت محمدیہ، اخوت علی صاحبہ اللہ کے نور تفسیر بیان اللہ کے ساتھ آج کی دنیا میں کمال جہاں علی سے لکری تفسیر کے قرآن مجید میں کسی گناہ کے ساتھ ساتھ ہر ایک کے لئے کثرت سے اللہ تعالیٰ سے معافی مانگیں۔ اور آئندہ گناہوں سے بچے رہیں۔ اللہ تعالیٰ عمل کی توفیق عطا فرمائے آمین

تاج محمدی لیسٹڈ پرائیویٹ کمپنی، کراچی

تیرا اثار جو شرمندہ ماتم نہ ہوا
راز قربانی کا آواز میں مدغم نہ ہوا
لاشے بیٹوں کے تڑپتے ہرے اور غم نہ ہوا
بیدہ دل را غم ناک مگر غم نہ ہوا

مرحبا صبر کے انداز دکھانے والے

گامزن تھا وہ حمزہ پر حقیقت یہ تھی
دشمنی پر تھے تھے دوست قیامت یہ تھی
وقت آخر بھی تری شان جلالت یہ تھی
کانپ اٹھتے تھے جوی دیکھ کے شور یہ تھی

بادشاہت کے تھکر کو مٹانے والے

اللہ اللہ دم قتل عبادت تیری
فخر کرتی ہے شہادت پر شہادت تیری
زخم تھے تن پہ بیاسی یہ تھی بہت تیری
نہ ہوئی موت سے لپسا کبھی جرات تیری

مٹ گئے برق رستم تجھ پہ گراؤ والے

بے دشمن کو نہ رکھا کسی قابل تو نے
ٹکڑے ٹکڑے کیا حق سے سر باطل تو نے
رنگ خون سجکے رنگی دین کی محفل تو نے
جو ہر صبر سے کی بات یہ حاصل تو نے

مل گئے خاک میں سب ظلم کے ڈھانچے

تیری قربانی پر قربان ہے کونے کی زمین

ناروا لاکھ ہے ظلم جھکائی نہ جیوں!

رہبر اسلام کا کہتے ہیں تجھے اہل یقین

کیوں نہ آغوش میں لیتی تھے فردوس پر

فرش کو روکش فردوس بنانے والے

اہل محبوب خدا، ذات گرامی تیری!

بایقین روح ہے فردوس مقامی تیری

کرتے ہیں جن و ملک آکے غلامی تیری

کیوں نہ اشعار قمر میں ہو سلامی تیری

خون سے محفل اسلام بچانے والے

اے حسین بن علی! دہرے چھانے والے!
عظمت فاطمہ زہرا کے بڑھانے والے
سایہ تیغ میں سراپا اٹھانے والے
خنجر تیغ کا پھل شوق سے کھانے والے

آفرین تجھ پر پیر کے گھرانے والے

حق پرستی کا ہر انداز دکھانے والے
رسم باطل کو زمانے سے مٹانے والے
بجلیاں طغیانی سے گھرانے والے
موت کو اپنے جسم سے ہٹانے والے

شمع کر دار کو کوفی میں جلانے والے

قوم کے واسطے خون اپنا بہانے والے
اپنی گردن کو رہ حق میں کٹانے والے
یہ دعا کرتے ہیں اب تک بھی زندہ والے
چین پائیں نہ کبھی تیرے تلے والے

شہر تیرے میں تھک کر لڑاؤ والے

ہلک باطل کی اسیدوں میں لگا کھوٹنے والے
حق عمارت جو تہم گاری کی ڈھادی تھنے والے
خاک میں ظلم کی ہر شان ملا دی تو نے
شان تسلیم و رضا خوب دکھادی تو نے

آگے حر کی طرح راہ پرانے والے

کتے خط لکھے گئے تیرے بلانے کے لئے
تشنہ لب رکھا گیا عین بہانے کے لئے
ایک دل تیرا تھا سو رخ اٹھانے کے لئے
تیری تمثال ہی کافی ہے زمانے کے لئے

مشعل راہ ہدایت کے دکھانے والے

تن تنہا اڑا میدان میں صدمات ہے
تادم قتل نہ دل سوختہ الفاظ ہے
نہ کبھی آنکھ سے گہر کے ترسناک ہے
نام روشن تراب تک ہے مگر وہ ہے

نیست نالو و گئے تیرے رشتہ والے

خدام الدین میں اشتہار دیکر اپنی تجارت کو فروغ دیجیے

خطبہ جمعہ المبارک کے صلے آگے

راست گفتاری اور سچی بات کے معنی

راست گفتاری اور سچی بات کے معنی یہ ہیں کہ جو بات کی جائے وہ حقیقت اور واقعہ کے مطابق ہو، زبان دل کی ترجمان ہو اور قول و عمل میں یکسانیت ہو۔ پس اگر گفتگو میں ان تین امور کا لحاظ رکھا جائے تو ظاہر ہے کہ معاشرہ میں ایک دوسرے پر اعتماد پس دین میں اعتبار اور معاملات میں صفائی کی فضا پیدا ہوگی جس کا لازمی نتیجہ یہ ہوگا کہ ماحول نفاق و بدگمانی سے پاک ہو جائے گا اور دنیا جنت نظیر بن جائے گی۔

۲۔ ایفائے عہد

قرآن حکیم میں ارشاد ہے۔

اذْخَرُوا بِالْعَهْدِ اِنَّ الْعَهْدَ كَانَ مَسْئُوْلًا

عہد کو پورا کرو۔ بے شک عہد کی باز پوری ہوگی۔

شیخ الاسلام مولانا شبیر احمد عثمانی مرحوم

مذکورہ آیت کے حاشیہ میں تصریح کی ہے کہ اس میں سب عہد داخل ہیں خواہ اللہ سے کئے جائیں یا بندوں سے بشرطیکہ غیر مشروع نہ ہوں۔ حضرت شاہ عبدالقادر رحمۃ اللہ علیہ لکھتے ہیں کہ کسی کو قول و قرار صلح کا دے کر بد عہدی کرنا اس کا دہال ضرور پڑتا ہے۔

لہذا

کوزہ میں دریا بند کرنے کے مصداق تمام دین حق خلاصہ اس ایک نصیحت و ہدایت میں آگیا۔ مقصد صاف واضح ہے کہ اللہ اس کے رسول اور اللہ کے تمام دوسرے بندوں اور اس کے اقربا و غیرہ سے کئے گئے وعدہ کو پورا کیا جائے مذکورہ حدیث میں رحمت دو عالم نے دفائے عہد کی سخت تاکید فرمائی ہے وعدہ کرنا اور مکر جانا عہد کرنا اور توڑ دینا شریعت اسلامیہ کی نگاہ میں بہت ہی بڑا گناہ ہے۔ حضور نبی کریم صلی اللہ علیہ وسلم نے منافق کی ایک علامت یہ بھی بتائی ہے کہ جب وہ وعدہ کرتا ہے تو اسے پورا نہیں کرتا۔ قرآن عزیز میں اللہ جل شانہ نے یہودیوں کی تباہی و بربادی کے اسباب گنوائے ہوئے اکثر مقامات پر ان کی عہد شکنی کا تذکرہ کیا ہے اور ان کی تاریخی

فداریوں، بد عہدیوں، سرکشوں اور نافرمانیوں کو ان کی ذلت و رسوائی کا سبب قرار دیا ہے۔ اللہ تعالیٰ ہمیں عہد شکنی کی لعنت سے بچائے، اپنی نافرمانی سے محفوظ رکھے ایفائے عہد کی توفیق عطا فرمائے اور اپنے مخلص بندوں کی فہرست میں شامل کرے۔ آمین۔

اخلاق کی بنیادی خوبی

محترم حضرات! درحقیقت اگر غور کیا جائے تو شرعی اور عام معاشرتی دونوں اعتبار سے انسان کے اخلاق کے اچھے ہونے کی سب سے بڑھ کر بنیادی خوبی یہ ہے کہ وہ اپنے عہد، قول و اقرار اور وعدے کا پورا پورا پابند رہے۔ اس کی اپنی ذاتی زندگی کے لئے اور ان لوگوں کے لئے جن کے ساتھ اسے واسطہ پڑتا ہے عہد کا پورا کرنا نہایت ضروری ہے

عہد کی مختلف صورتیں

چونکہ حضرت مولانا شبیر احمد عثمانی رحمۃ اللہ علیہ کے حوالے سے یہ بات اوپر بیان ہو چکی ہے کہ اس حکم میں سب عہد شامل ہیں خواہ اللہ سے کئے جائیں یا بندوں سے اس لئے عہد کی مختلف صورتوں کا اجمالی بیان نہایت ضروری ہے محترم حضرات! کسی ذی شعور اور فہم آدمی سے یہ حقیقت پوشیدہ نہیں ہے کہ انسان کا معاہدہ اپنے رب کے ساتھ ہو یا دوسرے انسانوں کے ساتھ اس کی کئی صورتیں ہوتی ہیں۔ روز مرہ کی زندگی میں ہمیں اللہ تعالیٰ سے، اپنے بھائی بندوں سے، عزیز واقارب سے اور عام انسانوں سے بہت سے وعدے کرتے پڑتے ہیں۔ دوسرے لفظوں میں وعدوں سے مراد وہ ذمہ داریاں ہیں جنہیں پورا کرنا ہم اپنے اوپر لازم کر لیتے ہیں مثلاً اللہ تعالیٰ سے ہم نے وعدہ کر رکھا ہے کہ وہ ہمارا خالق اور معبود ہے۔ ہم اسی کی عبادت کریں گے۔ ضرورت کے وقت اسی کو پکاریں گے، اُسے واحد اور مختار سمجھیں گے اس کے علاوہ کسی کو جانیں پوری کرنے والا اور مشکلیں آسان کرنے والا نہیں سمجھیں گے۔ سرنیزا جھکائیں گے تو فقط اس کے آگے۔۔۔ اور اپنے جسم میں اور گرد و پیش اگر حقیقی ساکبیت تسلیم کریں گے تو صرف اسی کی۔ وہ بے نیاز ہے ہم سب

اس کے محتاج ہیں، وہ رازق ہے ہم سب مزدوق ہیں، وہ معبود ہے ہم عابد ہیں، وہ مالک ہے ہم مملوک ہیں، وہ شہنشاہ حقیقی ہے اور ہم اس کی رعایا ہیں وہ ذات و صفات میں وحدہ لا شریک ہے اور ہم اس کے حقیر و تاجیز بندے ہیں۔ اب ہم پر یہ ذمہ داری عائد ہوتی ہے کہ ہم اپنے اس وعدے کو پوری طرح نبھائیں اور اس سے کسی حالت میں نہ گردانی نہ کریں اسی طرح ہم نے اپنے بھائی بندوں سے یہ وعدہ کر رکھا ہے کہ بزرگوں کی خدمت اور فرمانبرداری، اپنی اولاد کی تعلیم و تربیت، درستی و اخلاق اور اصلاح احوال کی پوری کوشش کریں گے۔ رشتہ داروں اور عزیزوں کی مالی امداد کریں گے، حوام سے ہمارا یہ معاہدہ ہے کہ معاشرہ میں یتیم، یمین، غریب، محتاج، مسافر، قیدی اور مجبور انسانوں کی ضروریات کا احساس کریں گے، ان کی امداد کریں گے، حضرت رحمۃ اللہ علیہ سے بوقت بیعت ان کے متوسلین نے وعدہ کر رکھا ہے کہ وہ اللہ اور اس کے رسول صلی اللہ علیہ وسلم کا جو حکم بھی بتائیں گے اس کی تابعداری کریں گے اٹھنے بیٹھنے، سونے جاگنے، چلنے پھرنے کھانے پینے زندگی کے ہر سرگوشے اور اپنی تمام حرکات و سکنات میں رسول اللہ صلی اللہ علیہ وسلم کی سنت کا اتباع کریں گے ا ہر گھڑی اور ہر آن ذکر اللہ میں شافل رہیں گے اور اپنا کوئی سانس یاد الہی سے غافل نہ جانے دیں گے۔ نماز پنجوقتہ عین وقت پر اور باجماعت ادا کریں گے، کسی متفلس کو اپنے قول و فعل سے دکھ اور ایذا نہیں پہنچائیں گے۔ چنانچہ ہمیں چاہیے کہ اس عہد کو ہر گھڑی سامنے رکھیں، اسے پوری طرح نبھائیں اور کسی حالت میں بھی اس سے غفلت نہ برہیں۔ اس کے علاوہ ہمارے اوپر یہ ذمہ داری بھی ہے کہ جو کام ہمارے سپرد کیا گیا ہے یا جہاں ہم ملازم ہیں وہاں سے حاصل کی ہوئی تنخواہ اور معاوضہ کے بدلے پوری ایمانداری اور دیانتداری سے کام کریں۔ کسی بد روایت کو جائز نہ سمجھیں۔ علماء و مشائخ نے یہ وعدہ کر رکھا ہے کہ وہ مسند رشد و ہدایت کی عظمت کو برقرار رکھیں گے، امت مسلمہ کی اصلاح کی مقدور جہر کوشش کریں گے، خدا سے مانگ کر کھائیں گے، اسی کے قول اور مجھروں پر زندگی گزاریں گے، بے خون

[illegible]

سیدالتقیا اسوۃ الصالحین مہاجر مدنی حضرت مولانا حبیب اللہ مدظلہ العالی کا مکوف حکیت

۲۰ جمادی الثانی ۱۳۸۲ھ ۲۹ نومبر ۱۹۶۲ء یوم النہس

بسم اللہ الرحمن الرحیم
الحمد لله وحده وسلم علی عباده الذین صطفی
انا بعد!

حضرت المکرم جناب مامول جان ڈاکٹر
عبد القوی صاحب لقمان زید محمد رحم
سلام مسنون — مزاج اقدس

حبیب اللہ - از المدیۃ المنورۃ فضلا من
اللہ نعمتہ بخیر و عافیتہ وصحة وسلامة
اور ہر طرح سے خوش و خرم ہوں الحمد للہ رب العالمین
رحمت الہی سے یقینی توقع ہے کہ انشاء اللہ العزیز
آپ سب حضرات بھی میری ہی طرح بخیر ہو گئے

یوم السبت ۵ جمادی الثانی ۱۳۸۲ھ مطابق ۲۰
نومبر ۱۹۶۲ء کو حضور والا مکرمت ناسخوہ ۹ جمادی
الثانی ۱۳۸۳ھ مطابق ۲۸ اکتوبر ۱۹۶۲ء باعث ہزارہی
ہو کہ کاشف حالات محررہ ہوا آپ تو اس حقیقت
سے خوب باخبر ہیں کہ قرآن پاک میں اللہ رب
العزت کا فرمان واجب الاذعان ہے -

هو الذی جعل الشمس ضیاء والقمر نوراً
واقدر ما نزل لتعلموا عدد السنین والحساب
ما خلق اللہ ذلک الا بالحق لیفصل الایات
لقد علمون - ان فی اختلاف اللیل والنهار
ما خلق اللہ فی السموات والارض کایات
لقد علمتھن - سورہ یونس آیت ۵ - ۶

ان آیات کریمہ پر مغفور لہ العلی حضرت شیخ التفسیر
نبیہ ابا جان رحمۃ اللہ علیہ رحمۃ واسعہ کا حاشیہ ہے
آیت ۵ - پر تحریر فرماتے ہیں جس طرح سورج اور
چاند اس نے بنائے تاکہ تم ان کی روشنی سے فائدہ
اٹھاؤ - اور کاروبار چلا سکو - اسی طرح سمجھ لو کہ
اس نے انبیاء علیہم السلام اور دوسرے مقربین الہی
کیسے بنائے تاکہ تم روحانی ضروریات میں ان کی روشنی
سے کام لو ولتعلوا عدداً سنین والحساب، اور جس
طرح سورج اور چاند ہی سے سالوں کی گنتی معلوم
ہوتی ہے اسی طرح انبیاء علیہم السلام کی آمد کے بعد
مراتب روحانیت اور قرب و بعد الہی کے مدارج
کا پتہ چلتا ہے - البتہ ان باتوں کو سمجھنا ہی سمجھ
سکتے ہیں - آیت ۶ - پر تحریر فرماتے ہیں جس طرح
رات کے بعد دن آتا ہے - اور دن کے بعد رات
آتی ہے اسی طرح روحانی میل و نہار بھی ہے - ایک

وقت آتا ہے کہ انبیاء علیہم السلام دنیا سے رخصت ہو
جاتے ہیں اور آفتاب روحانی غروب ہو جاتا ہے... الخ
موصوف ہوتا ہے میں نے خواب میں دیکھا کہ لاہور مسجد
لائق سجان خاں اندرون دروازہ شیر نوالہ میں گیا ہوں اور میں
مسجد کے حوض کے ایک حصہ پر کھڑا ہوں جہاں پر بانی کا نمکا
حوض میں گرتا ہے - مسجد کا حوض میری دائیں طرف ہے - ساری
مسجد میری بائیں طرف ہے اور میرا چہرہ مغرب کی طرف ہے
عصر کی نماز کا وقت ہو - اذان ہو چکی جماعت کھڑی ہو ہو چکی
ہے حسب معمول لوگ آ رہے، کچھ لوگ وضو کر کے نماز عصر
سے قبل کی سنتیں خیرات پر پڑھ چکے ہیں - کچھ لوگ سنتیں
پر پڑھ رہے ہیں اور بعض ابھی وضو کر رہے - سورج اپنی پوری
تابانی پر ہے - دن خوب صاف اور روشن ہو ساق پر
کسی قسم کا کوئی بادل یا غبار وغیرہ نہیں - سنتے میں کیا دیکھتا
ہوں کہ یکایک سورج کو گرہن لگ گیا اور بڑی ہی سرعت
سے گویا کہ ایک آدھ سینکڑی نہایت ہی سیاہ تاریک رات
ہو گئی -

اس طرح غیر معمولی طریقہ سے رات کا آنا تمام لوگوں
کے سخت خوف و ہراس کا باعث ہوا - لوگ نہایت ہی خوفزدہ
دل شکستہ اور سخت پریشانی کی حالت میں بھاگتے لگے - اسی قلق و
اضطراب میں میری آنکھ کھل گئی - میں نے اس خواب کی تعبیر
یہ سمجھی کہ افق لاہور پر اللہ تبارک تعالیٰ نے جو آفتاب تندر
روشن فرمایا تھا - آج اس کو گرہن لگ گیا اور وہ آفتاب
ہمیشہ کے لئے غروب ہو گیا - اب اہل لاہور اس آفتاب
کے نور سے استفادہ کرنے سے محروم ہو گئے معلوم ہوتا ہے
کہ ابا جان کا وصال مع اللہ ہو گیا ہی انشاء اللہ وانا الیہ راجعون
اللہم لا تحرمنا اجرہ ولا تفتنا بعده

اب قریب ایام میں خواب میں دیکھتا ہوں - کہ
نہایت ہی پر بہار موسم ہے - رات کا وقت ہے چاند
کی چاندنی خوب کھیت کر رہی ہے - بڑی سہانی رات
ہے - سرور و طہانیت کی بڑی ہی دلکش فضا میں تاثیر
ہے - عجیب ایک رونق اور شادمانی ہے کہ یکایک چاند
زمین پر گرے - اور گرتے ساتھ ہی غائب ہو گیا - تمام رات
یکایک تاریک ہو گئی تمام سرور و افراں متبدل براہزن
وہموم ہو گئے - سخت پریشانی کی حالت میں میری آنکھ کھل
گئی - میں فوراً سمجھ گیا کہ سرور و مغفورہ والدہ ماجدہ
صاحبہ رحمہا اللہ کا انتقال پر ملال ہو گیا ہے اور اللہ
تبارک تعالیٰ کی طرف سے اس حادثہ الیمہ کی مجھ کو
اطلاع دی جا رہی ہے -

جو اطلاع اللہ تبارک کی طرف سے مجھ کو پہلے

ملی تھی بعد کو اپنے اسوۃ کے خطوط اور اخبارات
سے اس کی تصدیق ہو گئی انشاء اللہ وانا الیہ راجعون
اللہم لا تحرمنا اجرہ ولا تفتنا بعده - آمین اللہم
اعف عننا وعلینا


دنیا سے آخرت کی طرف منتقل ہونے والوں
کی اللہ تبارک و تعالیٰ نے سورہ واقفہ میں تین قسمیں
بیان فرمائی ہیں - دو قسمیں اہل نجات کی اور تیسری
اہل ہلاک کی - دو قسمیں ازواج ثلاثہ... فاما ان
کان من المقربین... روح و ربھما و جنت نعیم،
پھر جب قیامت آئے گی، اگر وہ مقربین میں سے
ہے (تو اس کے لئے، راحت اور خوشیوں اور عیش
کے باغ ہیں - مرحوم و مغفور لہ العلی حضرت قیلہ
ابا جان رحمۃ اللہ علیہ کے وصال کے بعد ان کی تربت
مبارک سے خوشبو کافی دنوں تک مچکتی رہی - جس کا
ہزار ہا لوگوں نے مشاہدہ کیا - بعض عینی شاہدوں
نے مجھ سے بھی بیان کیا - مولانا السید ابوالحسن
علی صاحب ندوی اور مولانا دوست محمد صاحب نے
مریم الشریفین میں تذکرہ کیا - علاوہ ازیں اخبار
زمیندار کا ضمیمہ بھی میری نظر سے گزرا - جس میں اس
اکرام ربانی کا بالتفصیل ذکر خیر تھا - قرآن شریف
کی نص صریح کے مطابق کیا معلوم ہوتا ہے کہ
انشاء اللہ العزیز اللہ تبارک و تعالیٰ نے اعلیٰ
حضرت قیلہ ابا جان رحمۃ اللہ علیہ رحمۃ واسعہ کو
مقربین بارگاہ الہی کے گروہ میں شامل فرمایا ہے
چند دن ہوئے ہیں کہ خواب میں دیکھتا ہوں
ایک نہایت ہی پر فضا مقام ہے - بہت ہی سرسبز
و شاداب وادی ہے - اس میں ایک مختصر سا چھوٹا
سامان ہے - اس مکان کے چاروں طرف اندازاً
باہر سفید چنبیلی کے پھولوں کی سیلیں اس کثرت سے
ہیں کہ مکان کی تمام دیواریں باہر والی اور اندرونی
انہی سے ٹھک گئی ہیں - دیوار کا کچھ حصہ بھی نظر
نہیں آتا - ان سیلوں پر اس کثرت سے چنبیلی کے پھول
ہیں کہ مکان کے باہر اور اندرونی دیواریں پھولوں
کی کثرت کی وجہ سے سفید ہی سفید نظر آ رہی ہیں -
ماشاء اللہ لا قوۃ الا باللہ چنبیلی کے پھولوں کی
اتنی پیاری اور عمدہ خوشبو اس کثرت سے ہے
کہ اس وجدانی اور ذوقی کیفیت کو الفاظ سے ادا
کرنا محال ہے - فوق القیاس اور برون از وہم - اس
مکان میں مرحومہ و مغفورہ والدہ ماجدہ صاحبہ رکھنا

منظور شدہ محکمہ تعلیم (۱) لاہور کین راجیہ نمبری ۱۶۳۲۱/۵ مؤرخہ ۳ مئی ۱۹۵۶ء (۲) پشاور کین راجیہ نمبری T.B.C-۲۶۳-۲۳۸۱ مؤرخہ ۷ ستمبر ۱۹۵۶ء

کلمہ رسالہ اتحاد بنوی

حضرت محمد بن حنفیہ رحمہ اللہ عن ابی ہریرۃؓ عن ابی ہریرۃؓ عن ابی ہریرۃؓ عن ابی ہریرۃؓ
 انہ تعالیٰ نے اپنے بندوں کو رسول اللہ صلی اللہ علیہ وسلم کے احکام کا ارشاد
 فرمایا ہے، جیسا کہ اس نے فرمایا اور دیکھا آپ کے ارشادات آپ کے افعال کا شاہد ہو گئے
 اور آپ کا بیان آپ کے فضائل کا ترجمہ کیا اور حضرت بن عباسؓ نے موجودہ علم میں
 جو علم آپ کے اقوال و افعال کا ترجمہ کیا ہے۔ وہ علم حدیث ہے جو شیخ ابو حنیفہؒ نے
 علوم میں نقل کیا ہے۔ وہ علم حدیث ہے بغیر معلوم کر کے نہیں کیا بلکہ اس سے حصہ
 اس حدیث نبویؐ میں مختلف ضرائع کے درمیان میں کسی کی ہیں اور وہ فقط
 بخاری شریف اور صحیح مسلم کے کتاب کی ہیں کسی حدیث کا قائل کتاب
 کی ایک سلسلے سے راوی نہیں ہے تاکہ مسلمان یا کسی ایک دوسرے کی اور ان میں
 سے ہر انسان مل گئے تو خدا تعالیٰ کے فضل سے نہایت یقین ہے کہ صحابی ہر ایک
 کے بارے میں ہے۔ بہرہ ہر علم جو ہے ہر بار ایک ایک کتاب ہے

بِطَعْنِ نَجْمِ شَعْرِ الْيُفُتَاءِ عَلَى نَجْمِ خُصَمَاءِ الْبَيْنِ شَيْءٌ لَا يُلَوِّدُ



وقد

مصدق

حصاق انجنيئرنگ ورکس لميٹيڊ يون شيئر اوله
 ڪمپني لايمٽيڊ

سَلَامٌ عَلَى سَائِرِ الْمُرْسَلِينَ

حضرت القرآن

میں حضرت مولانا علی حسینی صاحب دہلوی کے تالیفات پر مشتمل ہے۔

(۱) دہریت - الحاد اور زندہ کے فرق پر بحث ہے۔

(۲) الہامی استاد اور الہامی قانون (قرآن) کی حضرت ثلاثہ نے ادا۔


(۳) عروج و ترقی کے صحیح مفہوم کا ترجمان۔

(۴) مسلمانوں کی دولت کا اہلی سبب بتانے والا۔

(۵) مسلمانوں کو حصول عزت کا ذریعہ سمجھانے والا۔

چھ سالہ سرکاری دینی کتب کے پچھنچت متناسب کتابت طباعت کا فخر
عمدہ مقامی حضرات مہربانی پر پیش کردہ فرائض اہل ذمہ سے سنبھالنے پر برونی حضرت
تین آئینہ کے شکر سچ کر منگوا سکے ہیں۔ ۶۶ سے

بازار شیعہ ایف ڈی اشاعت بخیر ختم الدین دار نشر الزکریا



عکسی طباعت سے مُزین

مرتبہ حضرت مولانا احمد علی صاحب رحمۃ اللہ علیہ
کم و بیش ایک لاکھ کے مصروف سے تین سال کی محنت شاقہ کے بعد
چھپ کر تیار ہو گیا ہے۔

حقائق

مجله قسم اول مجله قسم دوم مجله قسم سوم
آفست پیر کرنا فلی سفید کاغذ مکینیکل گلیر کاغذ

۲۰/- روپے ۱۲/- روپے ۹/- روپے

محصولہ اک روپے فی نسخہ زائد ہوگا۔

فرمائش کے ساتھ کل رقم پیشگی آنا ضروری ہے۔

پری پی نہ بھیجا جائے گا۔

سماج پر رعایت کے لیے

صبر۔

قرآن مجید (سندھی ترجمہ)

(سندھی ترجمہ)

رعائتی ہدیہ

بدیہ فی جلد ۵۵ روپے ڈاک خرچ ۵۰ روپے کل ۱۰۵ روپے پیشگی بھیج کر طلب کریں

5/10